



IL-KUMMISSJONI EWROPEA

Brussell, 14.10.2011  
KUMM(2011) 644 finali

2011/0277 (NLE)

Proposta għal

**REGOLAMENT TA' IMPLIMENTAZZJONI TAL-KUNSILL**

**li jimponi dazju antidumping definittiv u li jiġbor b'mod definittiv id-dazju provvizorju  
impost fuq l-importazzjoni ta' ċerti alkohols xahmin u t-tahlitiet tagħhom li joriġinaw  
mill-Indja, l-Indoneżja u l-Malasja**

## MEMORANDUM TA' SPJEGAZZJONI

### **1. KUNTEST TAL-PROPOSTA**

#### **Ir-raġunijiet għall-proposta u l-għanijiet tagħha**

Din il-proposta tikkonċerna l-applikazzjoni tar-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ("ir-Regolament bażiku") fil-proċediment kontra d-dumping li jikkonċerna l-importazzjonijiet ta' ċerti alkohols xahmin u t-taħlitiet tagħhom li joriginaw mill-Indja, l-Indoneżja u l-Malasja.

#### **Il-kuntest ġenerali**

Din il-proposta qiegħda ssir fil-kuntest tal-implimentazzjoni tar-Regolament bażiku u hija r-rizultat ta' investigazzjoni li twettqet skont ir-rekwiżiti sostantivi u proċedurali stipulati fir-Regolament bażiku.

#### **Id-dispożizzjonijiet eżistenti fil-qasam tal-proposta**

Ġew imposti miżuri provviżorji bir-Regolament tal-Kummissjoni (KE) Nru 446/2011 (ĠU L 122, 11.05.2011, p. 47).

#### **Il-konsistenza ma' politiki u għanijiet ohra tal-Unjoni**

Mhux applikabbli.

### **2. RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT**

#### **Konsultazzjoni mal-partijiet interessati**

Il-partijiet interessati milquta mill-proċediment kellhom il-possibbiltà li jiddefendu l-interessi tagħhom matul l-investigazzjoni, skont id-dispożizzjonijiet tar-Regolament bażiku.

#### **Il-ġbir u l-użu tal-kompetenzi**

Ma kienx hemm hteġa ta' kompetenzi esterni.

#### **Il-valutazzjoni tal-impatt**

Din il-proposta hija r-rizultat tal-implimentazzjoni tar-Regolament bażiku.

Ir-Regolament bażiku ma fihx dispożizzjonijiet għal valutazzjoni ġenerali tal-impatt iżda fih lista eżawrjenti ta' kundizzjonijiet li jeħtieġ li jiġu vvalutati.

### **3. ELEMENTI LEGALI TAL-PROPOSTA**

#### **Taqisira tal-azzjoni proposta**

Il-proposta mehmuża mar-Regolament tal-Kunsill hija bbażata fuq ir-riżultati definittivi dwar id-dumping, il-ħsara, il-kawżalità u l-interess tal-Unjoni. Huwa għalhekk propost li l-Kunsill jadotta l-proposta mehmuża għal Regolament li għandu jigi ppubblikat sa mhux aktar tard mill-11 ta' Novembru 2011.

#### **Il-Bażi legali**

Ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea.

#### **Il-prinċipju tas-sussidjarjetà**

Il-proposta taqa' fil-kompetenza esklużiva tal-Unjoni Ewropea. Għaldaqstant, il-prinċipju tas-sussidjarjetà ma japplikax.

#### **Il-prinċipju tal-proporzjonalità**

Il-proposta hija konformi mal-prinċipju tal-proporzjonalità għar-raġunijiet li ġejjin:

Il-forma ta' azzjoni hija deskritta fir-Regolament bażiku msemmi hawn fuq u ma tagħtix lok għal deċiżjoni nazzjonali.

L-indikazzjoni ta' kif il-piż finanzjarju u amministrattiv li jaqa' fuq l-Unjoni, il-gvernijiet nazzjonali, l-awtoritajiet reġjonali u lokali, l-operaturi ekonomiċi u ċ-ċittadini huwa mminimizzat u proporzjonat meta mqabbel mal-għan tal-proposta, mhijiex applikabbli.

#### **L-għażla tal-istrumenti**

L-istrumenti proposti: regolament.

Mezzi oħra ma jkunux adegwati għar-raġuni li ġejja:

Mezzi oħrajn ma jkunux xierqa minhabba li r-Regolament bażiku ma jipprevedix għażliet alternattivi.

### **4. L-IMPLIKAZZJONI BAĠITARJA**

Il-proposta ma għandha l-ebda implikazzjoni għall-baġit tal-Unjoni.

Proposta għal

## REGOLAMENT TA' IMPLIMENTAZZJONI TAL-KUNSILL

**li jimponi dazju antidumping definittiv u li jiġbor b'mod definittiv id-dazju provviżorju impost fuq l-importazzjoni ta' ċerti alkohols xahmin u t-tahlitiet tagħhom li joriġinaw mill-Indja, l-Indoneżja u l-Malasja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea<sup>1</sup> ("ir-Regolament bażiku"), u b'mod partikolari l-Artikolu 9 tiegħu,

Wara li kkunsidra l-proposta mressqa mill-Kummissjoni Ewropea ("il-Kummissjoni") wara li kkonsultat mal-Kumitat Konsultattiv,

Billi:

### A. PROĊEDURA

#### 1. Miżuri provviżorji

- (1) Il-Kummissjoni, bir-Regolament (UE) Nru 446/2011<sup>2</sup> ("ir-Regolament provviżorju") imponiet dazju antidumping provviżorju fuq l-importazzjonijiet ta' ċerti alkohols xahmin u t-tahlitiet tagħhom (FOH) li joriġinaw mill-Indja, l-Indoneżja u l-Malasja ("il-pajjiżi kkonċernati").
- (2) Il-proċediment inbeda permezz ta' Notifika tal-Inizjazzjoni (NOI) ippubblikata fit-13 ta' Awwissu 2010<sup>3</sup> wara ilment imressaq fit-30 ta' Ġunju 2010 minn żewġ produttori tal-Unjoni, Cognis GmbH (Cognis) u Sasol Olefins & Surfactants GmbH (Sasol), (flimkien imsejha "l-ilmentaturi"). Dawn iż-żewġ kumpaniji jirrappreżentaw sehem ewlieni, f'dan il-każ aktar minn 25 % tal-produzzjoni totali tal-Unjoni tal-prodott investigat.
- (3) Kif stipulat fil-premessa 9 tar-Regolament provviżorju, l-investigazzjoni ta' dumping u ħsara kopriet il-perjodu mill-1 ta' Lulju 2009 sat-30 ta' Ġunju 2010 ("il-perjodu ta' investigazzjoni" jew il-"PI"). L-eżami tat-tendenzi rilevanti għall-valutazzjoni tal-ħsara kopra l-perjodu mill-1 ta' Jannar 2007 sa tmiem il-PI ("il-perjodu kkunsidrat").

---

<sup>1</sup> ĠU L 343, 22.12.2009, p. 51.

<sup>2</sup> ĠU L 122, 11.5.2011, p. 47.

<sup>3</sup> ĠU C 219, 13.8.2010, p. 12.

## **2. Il-proċedura sussegwenti**

- (4) Wara li ġew żvelati l-fatti u l-kunsiderazzjonijiet essenzjali, li abbazi tagħhom ġie deċiż li jkunu imposti miżuri provviżorji tal-antidumping ("żvelar provviżorju"), għadd ta' partijiet interessati ressqo sottomissjonijiet bil-miktub li bihom urew il-fehmiet tagħhom dwar is-sejbiet provviżorji. Il-partijiet li talbu dan ingħataw l-opportunità li jinstemgħu.
- (5) Il-Kummissjoni kompliet tfittex u tivverifika l-informazzjoni kollha li dehrilha li kienet meħtieġa għas-sejbiet definittivi tagħha.
- (6) Sussegwentement, il-partijiet kollha kienu infurmati bil-fatti u l-kunsiderazzjonijiet essenzjali li abbazi tagħhom kien maħsub li tkun rakkomandata l-impożizzjoni ta' dazju definittiv ta' antidumping fuq l-importazzjonijiet ta' ċerti alkoħols xaħmin u t-taħlitiet tagħhom li joriġinaw mill-Indja, l-Indoneżja u l-Malasja u l-ġbir definittiv tal-ammonti garantiti permezz tad-dazju provviżorju ("l-iżvelar finali"). Il-partijiet ingħataw perjodu li fih setgħu jagħmlu kummenti dwar dan l-iżvelar finali.
- (7) Il-kummenti orali u bil-miktub imressqa mill-partijiet interessati ġew ikkunsidrati u tqiesu fejn kien xieraq.

## **B. IL-PRODOTT IKKONĊERNAT U L-PRODOTT SIMILI**

### **1. Il-prodott ikkonċernat**

- (8) Il-prodott ikkonċernat, kif stipulat fil-premessi (10) u (11) tar-Regolament provviżorju, huwa alkoħols xaħmija saturati b'katina ta' atomi ta' karbonju ta' tul ta' C8, C10, C12, C14, C16 jew C18 (l-iżomeri bil-friegħi mhux inkluzi) li jinkludu alkoħols xaħmija saturati uniċi (imsejha wkoll "qatgħat uniċi") u taħlitiet li b'mod predominanti jinkludu kombinazzjoni ta' ktajjen ta' atomi ta' karbonju ta' tulijiet ta' C6-C8, C6-C10, C8-C10, C10-C12 (ġeneralment kategorizzati bħala C8-C10), taħlitiet li b'mod predominanti jinkludu kombinazzjoni ta' ktajjen ta' atomi ta' karbonju ta' tulijiet ta' C12-C14, C12-C16, C12-C18, C14-C16 (ġeneralment kategorizzati bħala C12-C14), u taħlitiet li b'mod predominanti jinkludu kombinazzjoni ta' ktajjen ta' atomi ta' karbonju ta' tulijiet ta' C16-C18, li joriġinaw mill-Indja, l-Indoneżja, u l-Malasja, li bħalissa jaqaw taħt il-kodiċijiet NM ex 2905 16 85, 2905 17 00, ex 2905 19 00 u ex 3823 70 00.
- (9) Wara l-impożizzjoni ta' miżuri provviżorji ċerti partijiet ilmentaw dwar l-ambigwiżà tad-definizzjoni tal-prodott ikkonċernat. Huma sostnew li skont l-NOI, l-FOH lineari biss huma inkluzi fil-karatteristiċi tal-prodott, u b'hekk qegħdin jiġu esklużi l-FOH li jkun fihom l-iżomeri bil-friegħi, jew l-FOH bil-friegħi. Partijiet oħrajn sostnew li ma jagħmilx sens li wieħed jeskludi l-FOH li jkun fihom l-iżomeri bil-friegħi prodotti permezz tal-proċess oxo għax għandhom l-istess użu u jikkompetu mal-FOH lineari fis-suq.
- (10) Ġie stabbilit li t-tipi kollha ta' FOH koperti minn din l-investigazzjoni, kif deskritt fil-premessa (8), minkejja differenzi possibbli f'termini ta' materja prima użata għall-produzzjoni, jew varjanti fil-proċess ta' produzzjoni, għandhom l-istess karatteristiċi fiżiċi, kimiċi u tekniċi bażiċi jew simili hafna u jintużaw għall-istess finijiet. Il-

varjazżjonijiet possibbli fil-prodott ikkonċernat ma jibdlux id-definizzjoni bażika, il-karatteristiċi tiegħu jew il-perċezzjoni li bosta partijiet għandhom tiegħu.

- (11) Għalhekk, id-deċiżjoni provviżorja li jiġu esklużi l-FOH li jkun fihom l-iżomeri bil-friegħi mill-karatteristiċi tal-prodott kif imsemmi fl-NOI u biex tiġi eskluża l-produzzjoni ta' dawn il-kumpaniji ta' FOH bil-friegħi mid-definizzjoni tal-produzzjoni tal-UE (inklużi daww il-kumpaniji li jipproduċu FOH permezz tal-proċess oxo) għandha tinżamm. Minhabba li ma hemm l-ebda kumment ieħor rigward il-prodott ikkonċernat, il-premessi (10) u (11) tar-Regolament provviżorju huma b'dan ikkonfermati.

## **2. Il-prodott simili**

- (12) Huwa mfakkar li ġie determinat b'mod provviżorju fil-premessa (13) tar-Regolament provviżorju li l-FOH lineari u l-FOH bil-friegħi mhumiex prodotti simili u għalhekk id-dejta li tirrigwarda produttori li jipproduċu FOH magħmul minn iżomeri bil-friegħi għandhom jiġu esklużi mill-analiżi tal-ħsara.
- (13) Billi ma kien hemm l-ebda kumment ieħor rigward il-prodott simili, il-premessi (12) u (13) tar-Regolament provviżorju huma b'dan ikkonfermati.

## **C. DUMPING**

### **1. L-Indja**

#### *1.1. Il-Valur Normali*

- (14) Fin-nuqqas ta' kummenti li jikkonċernaw id-determinazzjoni tal-valur normali, is-sejbiet provviżorji fil-premessi minn (14) sa (18) tar-Regolament provviżorju huma permezz ta' dan ikkonfermati.

#### *1.2. Il-prezz tal-esportazzjoni*

- (15) Fin-nuqqas ta' kummenti oħra rigward id-determinazzjoni tal-prezz tal-esportazzjoni, is-sejbiet provviżorji tal-premessa (19) tar-Regolament provviżorju huma permezz ta' dan ikkonfermati.

#### *1.3. It-tqabbil*

- (16) Wara żvelar provviżorju u definittiv, iż-żewġ produttori esportaturi Indjani tennew id-dikjarazzjoni tagħhom li l-bejgħ tagħhom li sar lil wieħed mill-ilmentaturi oriġinali fl-Unjoni matul il-PI ma għandux jitqies fil-kalkolu tal-margni tad-dumping (ara l-premessa (22) tar-Regolament provviżorju). Il-kumpaniji bbażaw id-dikjarazzjoni tagħhom fuq il-fatt li l-Artikolu 9.1 tal-Ftehim Antidumping tad-WTO jipprevedi li l-ammont tad-dazju li għandu jiġi impost għandu jkun il-margni shih tad-dumping jew inqas. Il-produttori esportaturi Indjani irreferew ukoll għall-Artikolu 2.4 tal-Ftehim Antidumping tad-WTO skont liema għandu jsir tqabbil għust bejn il-prezz tal-esportazzjoni u l-valur normali. Abbażi ta' dan, huma allegaw li l-ilmentatur kien innegozja magħhom ix-xiri ta' kwantitajiet kbar bi prezzijiet baxxi hafna fl-istess hin meta dan kien qed iħejji l-ilment, u li għalhekk il-prezzijiet ta' dawn it-tranzazzjonijiet

ma kinux ġew stabbiliti b'mod ġust, u għal din ir-raġuni tali tranzazzjonijiet ma għandhomx jiġu inkluzi fil-kalkoli tad-dumping.

- (17) L-ewwel nett, għandu jiġi nnotat li l-fatt li l-Ftehim Antidumping tad-WTO jipprevedi l-possibbiltà li jiġi impost dazju aktar baxx mill-marġni sħiħ tad-dumping, ma johloqx obbligu li dan isir. L-Artikolu 9(4) tar-Regolament bażiku sempliċement jimponi obbligu li jiġi limitat id-dazju antidumping għal livell li huwa biżżejjed biex jiġi eliminat id-dannu. Barra minn hekk, ma kienx hemm evidenza li l-prezzijiet ma kinux innegożjati b'mod hieles bejn il-partijiet. Eżami tax-xiri globali li għamel l-ilmentatur ikkonċernat wera wkoll li l-prezzijiet innegożjati miż-żewġ produttori esportaturi Indjani kienu konformi mal-prezzijiet miftiehma għax-xiri ta' prodotti simili mill-ilmentatur ikkonċernat minn fornituri oħrajn. Barra minn hekk, ġie stabbilit li l-ilmentatur kien qed jimporta l-prodott ikkonċernat mill-produtturi esportaturi Indjani għal għadd ta' snin u mhux biss matul il-PI. Barra dan, produttur esportatur wiehed iddikjara f'seduta orali ppreseduta mill-uffiċjal tas-seduta li l-prezzijiet tagħhom għall-ilmentatur ikkonċernat kienu strutturalment aktar baxxi minn dawk mitluba minn klijenti oħrajn. Bħala konklużjoni, ma hemm l-ebda evidenza li turi li l-prezzijiet ma kinux stabbiliti b'mod ġust biss minhabba l-fatt li l-bejgħ sar lil ilmentatur u huwa kkonfermat li t-talba hija rrifjutata.
- (18) Wara l-iżvelar provvizorju u definittiv, iż-żewġ produttori esportaturi Indjani tennew it-talba tagħhom għal aġġustament għall-kambju tal-munita skont l-Artikolu 2(10)(j) tar-Regolament bażiku bl-argument li kien hemm zieda sostnuta fil-valur tar-Rupee Indjan (INR) meta mqabbel mal-Euro (EUR) minn Novembru 2009 li jista' jkollha effett ta' tghawwiġ fuq il-kalkoli tad-dumping (ara l-premessa (23) tar-Regolament provvizorju). Iż-żewġ produttori esportaturi rrikonoxxew li l-prezzijiet tal-bejgħ tagħhom fit-tieni nofs tal-PI kienu aktar għoljin minn dawk fl-ewwel nofs tal-PI iżda sostnew li din it-tendenza kienet dovuta esklussivament għal zieda fil-kosti tal-materja prima u għat-titjib ġenerali fil-kundizzjonijiet tas-suq wara t-tmiem tal-kriżi ekonomika, u ma kinux jirriflettu ż-zieda tal-INR meta mqabbel mal-EUR. Barra minn hekk, il-kumpaniji sostnew li anke jekk kienu kapaċi jaddattaw il-prezzijiet tagħhom b'mod regolari u f'intervalli qosra, qatt ma kienu se jistgħu jkunu kapaċi jipprevedu b'mod eżatt l-iżviluppi fir-rati tal-kambju għal perjodu fil-gejjieni.
- (19) L-investigazzjoni wriet li anke jekk l-INR zied fil-valur b'mod gradwali meta mqabbel mal-EUR matul it-tieni nofs tal-PI, għal kull produttur esportatur Indjan il-prezzijiet tal-bejgħ tal-prodotti ewlenin għal bosta klijenti ewlenin proprjament inbiddu minn xahar għal xahar, b'mod partikolari matul it-tieni nofs tal-PI. Għalhekk, ma hemm l-ebda indikazzjoni li l-prezzijiet għall-bejgħ lill-Unjoni setgħu nbidlu fl-istess mument biex jirriflettu wkoll il-bidliet fir-rati tal-kambju fi żmien 60 jum kif previst fl-Artikolu 2(10)(j) tar-Regolament bażiku u l-Artikolu 2.4.1 tal-Ftehim Antidumping tad-WTO. Billi, f'bosta każijiet, il-prezzijiet inbidlu ta' spiss, kwalunkwe bidla fir-rati ta' kambju setgħet ukoll ġiet riflessa. Barra minn hekk, dan wera li s-suq tal-FOH b'mod ġenerali huwa miftuħ sabiex jaċċetta bidliet frekwenti fil-prezzijiet. Għalhekk, anke f'każijiet fejn il-prezzijiet inbidlu inqas ta' spiss, ma hemm l-ebda evidenza li turi li dan ma kienx minhabba l-għażla ta' negozju li għamlu l-partijiet. Il-fatt li l-prezzijiet jistgħu jiġu adattati malajr biex jirriflettu s-sitwazzjonijiet tas-suq imbidla (f'dan il-każ, bidliet allegati fir-rati tal-kambju tal-munita) ta lill-produtturi esportaturi Indjani l-possibbiltà li jirriflettu tali bidliet fil-prezzijiet tal-bejgħ tagħhom jekk jixtiequ u kif apparentement għamlu f'għadd ta' każijiet. Fid-dawl ta' dak li ntqal hawn fuq,

kwalunkwe agġustament għall-kambju tal-munita mhuwiex iġġustifikat u t-talba hija rrifjutata.

- (20) Wara żvelar provviżorju, produttur esportatur Indjan sostna li l-konċessjoni li nġhatat skont l-Artikolu 2(10)(b) tar-Regolament bażiku għad-differenzi fit-taxxi indiretti, li kienet inġhatat fir-rigward ta' ċerti tipi ta' prodotti, kellha tingħata wkoll fir-rigward ta' prodotti u taħlitiet bi ktajjen ta' tulijiet ta' C12 u C14 għax id-dazju li thallas fuq il-materja prima li ntużat għal dawn il-prodotti kien gie rimborzat meta l-prodott gie esportat. Madankollu, ma tressqet l-ebda informazzjoni li setgħet tigi vverifikata fil-post matul l-investigazzjoni, li hija prova li tali dazji kienu thallsu lura sussegwentement. Wara l-iżvelar definittiv, il-kumpanija sostniet li l-kummenti tagħha nftiehm u li l-materja prima kollha li ntużat għall-produzzjoni ta' prodotti u taħlitiet bi ktajjen ta' tulijiet ta' C12 u C14 kienu ġew importati mingħajr dazju. Billi għandha tithallas taxxa indiretta jekk din il-materja prima mbagħad tigi inkorporata fi prodotti mibjugħin fis-suq domestiku, il-kumpanija titlob agġustament tal-valur normali għal dawn it-tipi speċifiċi tal-prodott. Madankollu, l-evidenza mressqa matul il-verifika turi li l-materja prima speċifika li hija meħtieġa għall-produzzjoni tat-tipi tal-prodott bi ktajjen ta' tulijiet ta' C12 u C14 u li kienet importata mingħajr dazju matul il-PI, kienet suffiċjenti għall-manifattura ta' parti biss mill-bejgħ tal-esportazzjoni tal-kumpanija ta' dan il-produtt matul il-PI. Għalhekk huwa ċert li mill-inqas żewġ terzi tal-prodott esportat bi ktajjen ta' tulijiet ta' C12 u C14 ġew manifatturati bl-użu ta' materja prima li għaliha thallsu d-dazji tal-importazzjoni. Billi l-kumpanija qatt ma ressqet evidenza li turi li din il-materja prima importata mingħajr dazju ntużat għall-bejgħ tal-esportazzjoni lejn l-UE u mhux għall-esportazzjoni lejn pajjiżi terzi, id-dikjarazzjoni hija rrifjutata.
- (21) Fin-nuqqas ta' kummenti oħra rigward it-tqabbil, il-kontenut tal-premessi (20) u (23) tar-Regolament provviżorju huwa b'dan ikkonfermat.

#### 1.4. *Il-margni tad-dumping*

- (22) Fin-nuqqas ta' kummenti oħra rigward il-kalkolu tal-margni tad-dumping, il-kontenut tal-premessi minn (24) sa (26) tar-Regolament provviżorju huwa b'dan ikkonfermat.
- (23) L-ammont ta' dumping kif fl-aħħar ikkalkolat, espress f'perċentwal tal-prezz hieles nett tas-CIF fil-fruntiera tal-Unjoni, qabel id-dazju, huwa kif ġej:

Kumpanija	Il-margni definittiv tad-dumping
Godrej Industries Limited	9,3 %
VVF Limited	4,8 %
Il-kumpaniji l-oħra kollha	9,3 %

## 2. **L-Indoneżja**

### 2.1. *Il-valur normali*



- (24) Wara l-iżvelar provvizorju u definittiv, produttur esportatur Indoneżjan sostna li waqt l-ittestjar tal-profitabbiltà tat-tranzazzjonijiet, l-ispejjeż tal-bejgħ, generali u amministrattivi (SG&A) ma kellhomx jiġu allokatil lil tranzazzjonijiet individwali fuq il-bażi tal-fatturat, u li dan wassal għal fatt li għadd ta' tranzazzjonijiet instabu li ma kienu qed iħallu l-ebda profitt. It-talba giet eżaminata, iżda instab li t-tqabbil tal-ispejjeż SG&A ma' tranzazzjonijiet individwali fuq il-bażi tal-fatturat huwa aktar xieraq minhabba n-natura ta' tali spejjeż, li huma aktar relatati mal-valur milli mal-volum. Għandu jiġi nnutat li l-ammont totali tal-ispejjeż SG&A allokatil lil kull tip ta' prodott jibqa' l-istess ikun x'ikun il-metodu li jintuża miż-żewġ metodi għat-tqabbil tal-ispejjeż SG&A mat-tranzazzjonijiet individwali. Fl-aħħar nett, it-tranzazzjonijiet li l-produttur esportatur staqsa dwar ir-rizultat tat-test tal-profitabbiltà tagħhom, ġew eżaminati mill-ġdid u ġie kkonfermat li t-tranzazzjonijiet ma kinux ta' profitt. It-talba għalhekk hija rrifjutata.
- (25) L-istess produttur esportatur mill-Indoneżja sostna wkoll li meta ġie stabbilit il-livell tal-profitt li ntuża fil-hidma tal-valur normali, il-profitt tal-bejgħ identifikat bhala mhux fil-kummerċ normali fil-livell tat-tip tal-prodott ma għandux jiġi eskluż, billi aktar minn 80 % tal-bejgħ domestiku globali kien ta' profitt. Fir-rigward ta' din it-talba, huwa mfakkar li l-istabbiliment ta' liema bejgħ huwa fit-tmexxija normali tal-kummerċ għandu jsir fil-livell tat-tipi ta' prodott, kif spjegat fil-premessi minn (29) sa (32) tar-Regolament provvizorju billi dan huwa l-aktar mod xieraq biex jitqabblu b'mod preċiż il-prezzijiet tal-bejgħ mal-kosti relatati tal-produzzjoni. Barra minn hekk, l-Artikolu 2(6) tar-Regolament bażiku ma jeskludix id-divizjoni tal-prodott investigat f'tipi ta' prodott fejn xieraq. Għalhekk, il-bejgħ li jinstab li mhuwix fit-tmexxija normali tal-kummerċ għandu jiġi eskluż fil-livell tat-tip tal-prodott mill-kalkolu tal-profitt li għandu jintuża fil-hidma tal-valur normali. It-talba għalhekk hija rrifjutata.
- (26) L-istess produttur esportatur mill-Indoneżja sostna wkoll li fil-hidma tal-valur normali għal ċerti tipi ta' prodotti, l-ebda tnaqqis għall-konċessjonijiet ma sar sabiex il-valuri normali jingiebu lura għal livell frank mill-fabbrika. It-talba giet aċċettata u l-kalkolu ġie emendat kif xieraq.
- (27) Fin-nuqqas ta' kummenti oħrajn li jikkonċernaw id-determinazzjoni tal-valur normali, is-sejbiet provvizorji fil-premessi minn (27) sa (33) tar-Regolament provvizorju - emendati kif indikat fil-premessa (26) hawn fuq - huma b'dan ikkonfermati.

## 2.2. *Il-prezz tal-esportazzjoni*

- (28) Wara l-iżvelar provvizorju, produttur esportatur mill-Indoneżja sostna li l-ebda ġustifikazzjoni ma kienet ingħatat biex il-prezz għall-kumpanija ta' importazzjoni relatata tiegħu fl-Unjoni jitqies bhala mhux affidabbli, u għall-hidma tal-prezz tal-esportazzjoni, fir-rigward ta' tali bejgħ, skont l-Artikolu 2(9) tar-Regolament bażiku. F'dan ir-rigward, għandu jiġi nnutat li l-prezzijiet ta' trasferiment bejn partijiet relatati ma jitqisux bhala affidabbli għax jistgħu jiġu stabbiliti b'mod artifiċjali f'livelli differenti skont xi jkun l-aktar ta' vantaġġ għall-kumpaniji relatati kkonċernati. Għal din ir-raġuni, il-hidma tal-prezz ta' esportazzjoni skont l-Artikolu 2(9) tar-Regolament bażiku, bl-użu ta' margni ta' profitt raġonevoli b'mod indipendenti mill-profitt reali li jirriżulta mill-prezzijiet ta' trasferiment, tevita kwalunkwe effett ta' tghawwiġ li jista' jinqala' mill-prezzijiet ta' trasferiment. It-talba għalhekk hija rrifjutata.

- (29) Għall-bejgħ tal-esportazzjoni lejn l-Unjoni permezz ta' importaturi relatati li jinsabu fl-Unjoni, wara l-iżvelar provviżorju, iż-żewġ esportaturi mill-Indoneżja sostnew li l-margni ta' profitt li ntuża għall-ħidma tal-prezz ta' esportazzjoni skont l-Artikolu 2(9) tar-Regolament bażiku ma kienx xieraq. It-tnejn argumentaw li l-profitt li ntuża fl-istadju provviżorju kien jirreferi għal importatur wiehed biss li kien qed jikkoopera parzjalment u ma kienx gie vverifikat, u għalhekk ma kienx affidabbli. Għalhekk, huma ssuġġerew li jintuża profitt ta' 5 % kif kien sar f'investigazzjonijiet oħrajn. Wara li tqies il-livell baxx ta' kooperazzjoni minn importaturi indipendenti f'din l-investigazzjoni, it-talba giet aċċettata u gie applikat livell ta' profitt ta' 5 % li huwa konformi mal-livelli ta' profitt li ntużaw f'investigazzjonijiet preċedenti għall-istess settur.
- (30) Fin-nuqqas ta' kummenti oħra rigward it-tqabbil, il-kontenut tal-premessi minn (34) sa (36) tar-Regolament provviżorju – aġġustat kif spjegat fil-premessa (29) hawn fuq - huwa b'dan ikkonfermat.

### 2.3. *It-tqabbil*

- (31) Wara l-iżvelar provviżorju, iż-żewġ esportaturi mill-Indoneżja indikaw li l-ebda aġġustament ma kellu jsir għal differenzi fil-kummissjonijiet skont l-Artikolu 2(10)(i) għall-bejgħ permezz tan-negożjanti relatati rispettivi f'pajjiż terz. Iż-żewġ kumpaniji argumentaw li l-kumpaniji ta' produzzjoni tagħhom fl-Indoneżja u n-negożjanti relatati rispettivi f'Singapor jiffurmaw entità ekonomika unika u li n-negożjanti fil-pajjiż terz jaġixxu bhala d-dipartiment ta' esportazzjoni tal-kumpaniji relatati tagħhom Indoneżjani. Madankollu, fiż-żewġ każijiet, il-bejgħ domestiku kif ukoll xi bejgħ ta' esportazzjoni lejn il-pajjiżi terzi, huwa fatturat direttament mill-manifattur fl-Indoneżja, u n-negożjanti f'Singapor jirċievu kummissjoni speċifika. Għal waħda mill-kumpaniji Indoneżjani din il-kummissjoni hija msemmija f'kuntratt li jkopri l-bejgħ tal-esportazzjoni biss. Barra minn hekk, in-negożjanti fil-pajjiż terz ibighu wkoll prodotti manifatturati minn produttori oħrajn u f'każ wiehed anke minn produttori mhux relatati. Iż-żewġ negożjanti relatati f'Singapor għalhekk, b'mod ċar, għandhom funzjonijiet li huma simili għal dawk ta' agent li qed jaħdem b'kummissjoni. It-talba għalhekk hija rrifjutata.
- (32) Wara l-iżvelar definittiv, il-gvern Indoneżjan u produttur esportatur Indoneżjan tennew it-talba għal entità ekonomika unika msemmija fil-premessa preċedenti. Huma argumentaw li f'*Matsushita kontra l-Kunsill*<sup>4</sup> il-Qorti kienet sostniet qabel li l-fatt li l-produttur iwettaq ċerti funzjonijiet ta' bejgħ ma jfissirx li kumpanija li timmanifattura u kumpanija li tinnegozja ma jistgħux jikkostitwixxu entità ekonomika unika. Barra minn hekk, huma sostnew ukoll li l-bejgħ lil pajjiżi terzi li jitwettaq mill-esportatur direttament mingħajr l-involviment tan-negożjant f'Singapor jirrappreżenta biss perċentwal żgħir tal-bejgħ tal-esportazzjoni u li fis-sentenza *Interpipe*<sup>5</sup> il-Qorti tal-Prim'Istanza sostniet li volumi żgħar ta' bejgħ dirett mill-produttur ma appoġġawx id-dikjarazzjoni li ma kienx hemm entità ekonomika unika. Fl-aħħar nett sostnew li

<sup>4</sup> Matsushita Electric Industrial Co. Ltd u Matsushita Electric Trading Co. Ltd kontra l-Kunsill tal-Komunitajiet Ewropej, Kawża C-175/87, Sentenza tal-Qorti tal-10 ta' Marzu 1992.

<sup>5</sup> Interpipe Nikopolsky Seamless Tubes Plant Niko Tube ZAT u Interpipe Nizhnedneprovsky Tube Rolling Plant VAT kontra l-Kunsill tal-Unjoni Ewropea, Kawża T-249/06, Sentenza tal-Qorti tal-Prim'Istanza tal-10 ta' Marzu 2009.

f'*Canon kontra l-Kunsill*<sup>6</sup> il-fatt li sussidjarju tal-bejgħ aġixxa wkoll bħala distributtur ta' prodotti minn kumpaniji oħrajn ma affettwax is-sejba ta' entità ekonomika unika.

- (33) Anke jekk f'*Matsushita kontra l-Kunsill* il-Qorti sostniet li l-istituzzjonijiet f'dak il-każ kienu intitolati li jqisu li manifattur, flimkien ma' kumpanija ta' distribuzzjoni waħda jew aktar li jikkontrolla, jiffurmaw entità ekonomika anke jekk twettaq ċerti funzjonijiet ta' bejgħ hija stess u mhux bilfors ikun hemm l-obbligu li produttur u l-kumpanija tal-bejgħ relatata tiegħu jitqiesu dejjem bħal entità ekonomika unika. Barra minn hekk, b'mod differenti mill-produttur esportatur Indoneżjan, il-manifattur f'*Matsushita kontra l-Kunsill* ma għamilx bejgħ dirett huwa stess. It-tieni nett, fis-sentenza *Interpipe*, il-fatt li l-bejgħ dirett mill-produttur esportatur irrappreżenta perċentwal limitat biss tal-volum totali tal-bejgħ lill-UE, kien element wieħed biss li ġie analizzat mill-Qorti tal-Prim'Istanza. B'mod aktar importanti, il-Qorti enfasizzat il-fatt li dan il-bejgħ dirett sar lill-Istati Membri l-ġodda għal perjodu tranzizzjonali biss. Għall-kuntrarju, f'dan il-każ l-evidenza disponibbli tindika li l-bejgħ li sar direttament mill-produttur lil ċerti pajjiżi terzi mhuwiex temporanju - mill-inqas fil-principju - iżda strutturali, jiġifieri permanenti. Barra minn hekk, għal kull produttur ikkonċernat, dak il-bejgħ jirrappreżenta perċentwal konsiderevoli tal-bejgħ domestiku tiegħu. Fl-aħħar nett f'*Canon kontra l-Kunsill* il-bejgħ tas-sussidjarju tal-bejgħ tal-produttur esportatur fis-suq domestiku kien jinkludi prodotti oħrajn li nbiegħu biss bil-marka kummerċjali differenti iżda madankollu kollha kienu ġew prodotti mill-produttur esportatur innifsu. It-talba għalhekk reggħet giet irrifjutata.
- (34) Kumpanija Indoneżjana waħda sostniet ukoll li, anke jekk il-kunċett tal-entità ekonomika waħda ma jkunx aċċettat, il-Kummissjoni kienet imponiet "marġni doppja" billi, mill-prezz ta' esportazzjoni għall-klijenti indipendenti fl-Unjoni, naqqset profitt għall-importatur relatat fl-Unjoni kif ukoll kummissjoni għan-negożjant relatat fil-pajjiż terz. Madankollu, iż-żewġ punti tqiesu għal skopijiet differenti u tnaqqsu separatament. Kif spjegat fil-premessa (28), għall-bejgħ ta' esportazzjoni li sar permezz ta' importaturi relatati fl-Unjoni, il-prezz tal-esportazzjoni huwa maħdum skont l-Artikolu 2(9) tar-Regolament bażiku fuq il-bażi tal-prezz li bih il-prodotti importati l-ewwel jinbiegħu mill-ġdid lil xerrej indipendenti. F'dawn il-każijiet għandu jsir aġġustament għall-akkumulazzjoni tal-profitt sabiex jiġi stabbilit prezz ta' esportazzjoni affidabbli fil-livell tal-fruntiera tal-Unjoni. Bil-kontra, il-kummissjoni għan-negożjanti relatat fil-pajjiż terz tnaqqset skont l-Artikolu 2(10)(i) tar-Regolament bażiku. Għalhekk, it-talba hija rrifjutata.
- (35) Il-kumpanija sostniet ukoll li, jekk il-prezz ta' esportazzjoni jiġi aġġustat għall-kummissjoni tan-negożjant relatat fil-pajjiż terz skont l-Artikolu 2(10)(i), għandu jsir aġġustament identiku għall-valur normali, billi dan in-negożjant jikkoordina wkoll il-bejgħ domestiku. Madankollu, il-kuntratt bil-miktub bejn in-negożjant u l-produttur fl-Indoneżja jkopri biss il-bejgħ ta' esportazzjoni. Barra minn hekk, il-bejgħ domestiku huwa fatturat mill-kumpanija fl-Indoneżja. It-talba għalhekk hija rrifjutata.
- (36) Fir-rigward tal-aġġustament skont l-Artikolu 2(10)(i) tar-Regolament bażiku, huwa meqjus xieraq li jintuża marġni ta' profitt raġonevoli indipendentement mill-profitt reali li jirriżulta mill-prezzijiet ta' trasferiment sabiex jiġi evitat kwalunkwe effett ta'

---

<sup>6</sup> Canon Inc kontra l-Kunsill tal-Komunitajiet Ewropej, Kawza C-171/87, Sentenza tal-Qorti tal-10 ta' Marzu 1992.

tgħawwiġ li jista' jirriżulta mill-prezzijiet ta' trasferiment. Għalhekk, il-margni tal-profit reali tan-negozjanti fil-pajjiż terz li ntużaw fi stadju provvizorju ġew sostitwiti bi profit ta' 5 % li huwa meqjus bħala profit raġonevoli għall-attivitajiet imwettqa mill-kumpaniji kummerċjali fis-settur tal-kimika, kif kien sar f'kazijiet preċedenti<sup>7</sup>.

- (37) Kumpanija Indoneżjana oħra sostniet li l-Kummissjoni naqqset l-ispejjeż tal-kummissjoni darbtejn għall-bejgħ permezz tal-importatur relatat tagħha fl-Unjoni. Il-kumpanija argumentat li kien sar aġġustament għall-ispejjeż SG&A tal-importatur relatat kif ukoll għall-ispejjeż tal-kummissjoni bħala spiża tal-bejgħ dirett meta kien qed jiġi maħdum il-prezz tal-esportazzjoni skont l-Artikolu 2(9) tar-Regolament bażiku. Billi l-ispejjeż tal-kummissjoni huma diġà inklużi fl-ispejjeż SG&A, dan irriżulta fi tnaqqis doppju għall-ispejjeż tal-kummissjoni. Din it-talba tqieset bħala waħda ġġustifikata u l-kalkolu ġie emendat kif xieraq.
- (38) Waħda mill-kumpaniji reggħet talbet aġġustament għad-differenzi fil-karatteristiċi fiżiċi abbażi li hija tesporta l-prodott ikkonċernat kemm fil-forma likwida kif ukoll dik solida lill-UE filwaqt li fuq is-suq domestiku hija tbighu biss fil-forma solida u li l-prezzijiet tal-forma likwida huma aktar baxxi minn dawk tal-forma solida tal-prodott investigat (ara l-premessa (39) tar-Regolament provvizorju). Biex tappoġġa t-talba tagħha, il-kumpanija ressqet il-kopja ta' żewġ fatturi għall-bejgħ lil swieq tal-esportazzjoni oħra. Madankollu, din l-evidenza ma setgħetx tiġi vverifikata f'dan l-istadju avanzat tal-proċediment, u lanqas ma seta' jiġi żgurat li d-differenza murija kienet tapplika għall-kazijiet kollha fejn id-differenzi fil-karatteristiċi fiżiċi msemmijin hawn fuq jeżistu. It-talba għalhekk hija rrifjutata.
- (39) Wara l-iżvelar provvizorju, esportatur Indoneżjan sostna li r-rata ta' mghax li ntużat għall-kalkolu tal-kosti tal-kreditu tal-importatur relatat tiegħu fl-Unjoni fir-Regolament provvizorju kienet sproporzjonata u ssuġġerixxa li tintuża rata ta' mghax ibbażata fuq ċifri ppubblikati għall-PI mid-Deutsche Bundesbank. Billi ċ-ċifra tar-rata tal-imghax li ntużat għall-kalkolu tal-kosti tal-kreditu għal din il-kumpanija fir-Regolament provvizorju kienet ibbażata fuq informazzjoni mressqa minn partijiet oħra u għalhekk tirrifletti s-sitwazzjoni finanzjarja speċifika tagħhom li mhux neċessarjament tapplika għall-importatur relatat ikkonċernat, it-talba ġiet aċċettata u l-kalkolu ġie emendat kif xieraq.
- (40) Fin-nuqqas ta' kummenti oħra li jikkonċernaw it-tqabbil, is-sejbiet provvizorji fil-premessi minn (37) sa (40) tar-Regolament provvizorju - aġġustati kif spjegat fil-premessi (35), (36) u (38) hawn fuq - huma b'dan ikkonfermati.

#### 2.4. *Il-margni tad-dumping*

- (41) Fin-nuqqas ta' kummenti oħra rigward il-kalkolu tal-margni tad-dumping, il-kontenut tal-premessi (41) u (42) tar-Regolament provvizorju huwa b'dan ikkonfermat.
- (42) L-ammont ta' dumping kif fl-aħħar ikkalkolat, espress f'perċentwal tal-prezz hieles nett tas-CIF fil-fruntiera tal-Unjoni, qabel id-dazju, huwa kif ġej:

---

<sup>7</sup> Pereżempju fil-politetrafluoroetilen Granulari (PTFE) li jorigina mir-Russja u mir-Repubblika Popolari taċ-Ċina, ĠU L 144, 8.6.2005, p. 11, u fil-Perossosulfati (persulfati) li joriginaw mill-Istati Uniti tal-Amerika, ir-Repubblika Popolari taċ-Ċina u t-Tajwan, ĠU L 97, 12.4.2007, p. 6

Kumpanija	Il-margini tad-dumping provvizorju
P.T. Ecogreen Oleochemicals	7,3%
P.T. Musim Mas	5,4%
Il-kumpaniji l-oħra kollha	7,3%

### 3. Il-Malasja

#### 3.1. Il-valur normali

(43) Wara l-iżvelar provvizorju, wiehed mill-produtturi esportaturi Malasjani sostna li t-test tal-profitabbiltà fil-valutazzjoni tat-tmexxija normali tal-kummerċ (ara l-premessa 46 tar-Regolament provvizorju) ma kellux ikun ibbażat fuq il-kost annwali medju peżat tal-produzzjoni izda li, minhabba l-varjazzjonijiet tal-prezzijiet ta' kuljum tal-materja prima ewlenija, kellu jintuża l-kost individwali ta' kull tranżazzjoni domestika. Fir-rigward ta' din it-talba għandu jiġi enfasizzat li l-użu tal-kost medju peżat tal-produzzjoni bħala valur referenzjarju għat-test tal-profitabbiltà huwa l-prattika konsistenti tal-Kummissjoni. Dan il-format ġie rispettata mill-kumpanija fit-tweġiba tagħha għall-kwestjonarju u kien il-bażi għaž-żjara ta' verifikazzjoni fuq il-post li rrikonciljat id-dejta rrapportata mill-kumpanija mal-kontijiet tal-kumpanija. It-talba biex jintuża kost tal-produzzjoni bbażat fuq tranżazzjoni, li kieku tkun tikkostitwixxi differenza kbira mill-prassi normali tal-Kummissjoni, tqajmet għall-ewwel darba fil-kummenti tal-kumpanija għad-dokument tal-iżvelar provvizorju u għalhekk ċ-ċifri korrispondenti ma setgħux jiġu vverifikati fil-post. Għandu wkoll jiġi nnutat li l-folji tal-kost tat-tranżazzjoni individwali mressqa mill-kumpanija bħala appoġġ għat-talba tagħhom huma fil-parti l-kbira bbażati fuq stimi u għalhekk jonqsu li jirrappreżentaw dejta tal-kosti aktar preċiża u rappreżentattiva minn dik irrappuratata mill-kumpanija fil-bidu u li ġew ivverifikati fil-post. Fl-aħħar nett, għandu jiġi nnutat li l-istruttura tal-folja tal-kosti l-ġdida pprovduta ma tippermettix ir-rikonciljazzjoni ma' din il-parti tar-rapporti tal-amministrazzjoni li ġew ivverifikati fil-post. Għalhekk, it-talba hija rrifjutata.

(44) L-esportatur Malasjan mingħajr bejgħ domestiku (ara l-premessa (51) tar-Regolament provvizorju) sostna li l-ammonti għall-kosti SG&A u għall-profitti li ntuzaw għall-kalkolu tal-valur normali ma għandhomx ikunu bbażati fuq il-medja peżata tal-ammonti reali stabbiliti għaž-żewġ produtturi esportaturi l-oħra li jbigħu l-prodott simili fis-suq Malasjan. Il-kumpanija sostniet li dawn iċ-ċifri mhumiex rappreżentattivi, għaliex il-kumpanija qiegħda tuża metodi ta' manifattura differenti li jinvolvu materja prima bażika differenti. Fir-rigward ta' din it-talba wiehed għandu jfakkar li fil-kalkolu tal-valur normali ntuzaw il-kosti tal-manifattura tal-kumpanija stess. L-ammonti li jikkoncernaw il-kosti SG&A biss kienu bbażati fuq iċ-ċifri miksuba miż-żewġ produtturi esportaturi Malasjani l-oħra. Fir-rigward tal-ammont għall-profitt, dan ġie stabbilit kif spjegat fil-premessa (44) hawn taħt. It-tieni nett, il-kumpanija naqset milli tispjega l-effett allegat tal-metodu tal-produzzjoni użat fuq il-kosti SG&A. Barra minn hekk, huwa nnotat li parti limitata biss tal-produzzjoni tal-kumpanija hija bbażata fuq il-metodu tal-produzzjoni allegatament differenti filwaqt li parti sostanzjali tal-produzzjoni hija manifatturata bl-istess proċess ta' produzzjoni u

bl-użu tal-istess materja prima bażika bħal fil-każ taz-żewġ produtturi Malasjani l-oħra. Għalhekk, gie konkluz li l-kumpanija naqset milli turi li ċ-ċifri li ntużaw ma kinux rappreżentattivi u t-talba f'dan ir-rigward hija rrifjutata.

- (45) L-istess esportatur Malasjan sostna wkoll li, jekk il-Kummissjoni xorta tuża d-dejta miż-żewġ esportaturi l-oħrajn għall-istabbiliment tal-SG&A, din id-dejta għandha tkun bbażata fuq iċ-ċifri tal-medja peżata relatati mat-tranzazzjonijiet domestiċi kollha ta' dawk il-produtturi esportaturi u mhux biss relatati mat-tranzazzjonijiet bi profitt. Fil-principju din it-talba giet aċċettata. Għalhekk, fir-rigward tal-SG&A, huwa kkonfermat li l-kosti medji tal-SG&A għat-tranzazzjonijiet domestiċi kollha taz-żewġ produtturi esportaturi Malasjani ntużaw fil-hidma tal-valur normali. Iċ-ċifri li ntużaw għal dan il-kalkolu ġew ivverifikati matul iż-zjarat ta' verifika fil-kumpaniji Malasjani rispettivi. Fir-rigward tad-determinazzjoni tal-profitt, għandu jiġi nnutat li ma kienx possibbli li jiġi determinat ammont għall-profitt fuq il-bażi tal-ammonti mgarrba u mwettqa miż-żewġ produtturi esportaturi l-oħra. Fil-fatt, tali komputazzjoni tirriżulta f'ammont ta' telf globali. Għalhekk ma setgħet tiġi stabbilita l-ebda dejta ta' profitt fuq dik il-bażi. F'dak ir-rigward, it-talba tal-esportatur Malasjan li ammont negattiv jista' jintuża bħala ammont ta' profitt għall-hidma tal-valur normali hija rrifjutata. Fil-fatt, il-kunċett tal-profitt bilfors jimplika l-eżistenza ta' ammont pożittiv. Tqies ukoll jekk l-ammont għall-profitt jistax jiġi stabbilit fuq il-bażi tal-bejgħ bi profitt tal-produttur esportatur Malasjan izda dan l-approċċ gie rrifjutat minhabba li jikkontradixxi s-sejbiet tad-WTO fil-każ tal-Importazzjonijiet ta' Lożor ta' Tip tal-Qoton mill-Indja<sup>8</sup>. Għalhekk, skont l-Artikolu 2(6)(c) tar-Regolament bażiku, il-kalkolu tal-profitt għandu jkun bbażat fuq kwalunkwe metodu raġonevoli iehor u, fin-nuqqas ta' kwalunkwe dejta oħra disponibbli, ir-rata ta' mgħax kummerċjali fuq perjodu ta' żmien twil fil-Malasja tqieset bħala l-bażi l-aktar xierqa għall-istabbiliment tal-profitt. Dan il-metodu tqies bħala wiehed konservattiv, raġonevoli u l-aktar wiehed xieraq fit-tifsira tal-Artikolu 2(6)(c) tar-Regolament bażiku. Huwa nnutat li l-margni tal-profitt b'hekk stabbilit ma jaqbiżx il-profitt imwettaq minn produtturi esportaturi oħra fuq bejgħ ta' prodotti tal-istess kategorija ġenerali fis-suq domestiku tal-pajjiż ta' oriġini.
- (46) Fin-nuqqas ta' kummenti oħrajn li jikkonċernaw id-determinazzjoni tal-valur normali, is-sejbiet provvizorji fil-premessi minn (44) sa (51) tar-Regolament provvizorju, għajr għall-emenda kif spjegat fil-premessa (45) hawn fuq, huma b'dan ikkonfermati.

### 3.2. *Il-prezz tal-esportazzjoni*

- (47) Għall-bejgħ tal-esportazzjoni lejn l-Unjoni permezz ta' importaturi relatati li jinsabu fl-Unjoni, wara l-iżvelar provvizorju, iż-żewġ esportaturi Malasjani sostnew li l-margni ta' profitt li ntuża għall-hidma tal-prezz ta' esportazzjoni skont l-Artikolu 2(9) tar-Regolament bażiku ma kienx xieraq. Waħda mill-kumpaniji appoġġat it-talbiet tagħha permezz taċ-ċifri tal-profittabbiltà tal-PI ta' xi wħud min-negozjanti Ewropej mhux relatati tagħhom. F'dan ir-rigward, għandu jiġi nnutat li dawn iċ-ċifri ma jistgħux jitqiesu bħala ċifri rappreżentattivi, għaliex in-negozjanti indikaw il-kummerċ f'firxa kbira ta' prodotti kimiċi, u f'każ wiehed in-negozjant huwa wkoll produttur. Għalhekk, dawn huma rrifjutati bħala valur referenzjarju affidabbli. It-tieni kumpanija sostniet li l-importatur relatat tagħha fl-UE ma għandux jitqies bħala distributtur izda bħala aġent relatat u għalhekk l-aġġustament tal-kosti u l-profitt tal-SG&A fil-hidma tal-prezz tal-

---

<sup>8</sup> WT/DS141/AB/R, adottat fit-12 ta' Marzu 2001.

esportazzjoni ma għandux jaqbez il-perċentwal tal-kummissjoni li normalment tinghata lill-aġenti indipendenti li jinnegozjaw fis-settur. Il-kumpanija ressqet il-ftehimiet tagħha bl-aġenti indipendenti bħala valur referenzjarju. Id-dikjarazzjoni giet żviluppata aktar wara l-iżvelar definittiv bl-argument li fil-każ tal-elettrodi tat-tungstenu<sup>9</sup> l-profitt ta' importatur relatat tqies affidabbli u għie aċċettat fil-hidma tal-prezz tal-esportazzjoni. Bħala twegiba għat-talba tagħha għandu jiġi nnutat li l-Artikolu 2(9) tar-Regolament bażiku ma jipprevedix trattament differenti bejn l-importaturi relatati li allegatament qed jaġixxu bħala distributuri u l-importaturi li allegatament qed jaġixxu bħala aġenti. L-Artikolu 2(9) jehtieg aġġustamenti għall-kosti kollha mgarrba bejn l-importazzjoni u l-bejgħ mill-ġdid u għall-profitti li qed jiżdiedu. Barra minn hekk, għandu jiġi nnutat li l-investigazzjoni wriet li l-kumpanija relatata tinsab fl-Unjoni. Din timmaniġġja, *inter alia*, l-ordnijiet tal-klijenti u l-ħruġ tal-fatturi tal-prodott ikkonċernat prodott mill-esportatur relatat tagħha u hija wkoll responsabbli biex tikseb l-approvazzjoni doganali. Għandu jiġi nnutat li l-fatt li ċertu attivitajiet jitwettqu mill-kumpanija relatata qabel l-importazzjoni ma jfissirx li l-prezz tal-esportazzjoni ma jistax jerga' jinbena fuq il-baži tal-prezz tal-bejgħ mill-ġdid lill-ewwel klijent indipendenti bid-dispożizzjonijiet neċessarji jsiru skont l-Artikolu 2(9). Id-differenzi fil-funzjonijiet iddikjarati mill-kumpanija meta mqabbla ma' importaturi relatati oħrajn huma normalment riflessi fl-ispejjeż SG&A fejn il-Kummissjoni użat id-dejta reali tal-kumpanija. Għalhekk, din it-talba ma tistax tiġi milqugħa. Għandu jiġi nnutat ukoll li fil-każ tal-elettrodi tat-tungstenu msemmi hawn fuq, l-importatur relatat gie integrat aktar fil-prodott downstream prodott mill-grupp relatat u kien ukoll qed iwettaq attivitajiet oħra għajr dawk ta' kumpanija li tinnegozja. Għalhekk, għal struttura daqshekk kumplessa, il-profitt tal-importaturi mhux relatati nstab li ma kienx rappreżentattiv biżżejjed. Is-sitwazzjoni f'dak il-każ ma tistax titqabbel mas-sitwazzjoni tal-importatur Malasjan relatat ikkonċernat, li jwettaq funzjonijiet ta' negozju biss. Madankollu, għar-raġunijiet spjegati fil-premessa (28) hawn fuq, il-margni tal-profitt ikkonċernat huwa aġġustat għal 5%. Fin-nuqqas ta' kummenti oħrajn li jikkonċernaw id-determinazzjoni tal-prezz tal-esportazzjoni, is-sejbiet provvizorji fil-premessi minn (52) sa (54) tar-Regolament provvizorju, għajr għall-emenda kif spjegat hawn fuq, huma b'dan ikkonfermati.

### 3.3. *It-tqabbil*

- (48) Wara l-iżvelar provvizorju, esportatur Malasjan wiehed tenna t-talba tiegħu (ara wkoll il-premessa 57 tar-Regolament provvizorju) li l-importatur relatat tiegħu fl-Unjoni fil-fatt huwa d-dipartiment tal-esportazzjoni tal-manifattur u li kien se jkun hemm tnaqqis eċċessiv fl-istabbiliment tal-prezz tal-esportazzjoni frank mill-fabbrika jekk isiru l-aġġustamenti kollha għall-kosti u l-profitt tal-SG&A skont l-Artikolu 2(9) tar-Regolament bażiku. Il-kumpanija sostniet li, b'mod alternattiv, għandu jsir aġġustament simili meta jiġi kkalkulat il-valur normali. It-talba reġgħet għet imtennija fis-sottomissjoni wara l-iżvelar definittiv. Madankollu ma gie pprezentat l-ebda argument ġdid li jwassal għal bidla fil-konkluzjonijiet f'dan ir-rigward. B'mod partikolari, huwa mfakkar li l-fatturi nħargu mill-kumpanija relatata lill-klijenti fl-Unjoni u li l-ħlasijiet mill-klijenti fl-Unjoni ngabru mill-kumpanija relatata. Barra minn hekk, għandu jiġi nnutat li l-bejgħ li sar mill-kumpanija relatata inkluda żieda fil-prezz għall-qligħ (mark-up). Barra minn hekk, il-kontijiet finanzjarji tal-kumpanija relatata wrew li garrbet kosti SG&A normali bejn l-importazzjoni u l-bejgħ mill-ġdid.

<sup>9</sup> Ir-Regolament tal-Kunsill (KE) Nru 260/2007 tad-9.03.2007, ĠU L 72, 13.03.2007, p. 1, premessa 25.

Għalhekk, il-kumpanija relatata fil-fatt twettaq il-funzjonijiet tipiċi ta' importatur. Fl-aħħar nett, għandu jiġi nnutat li l-produttur fil-Malasja wettaq ukoll bejgħ dirett lil klijenti indipendenti fl-Unjoni u pajjiżi oħrajn. Fil-kwistjoni tal-aħħar, il-kumpanija rreferiet għas-sentenza *Interpipe* b'argumenti simili għal dawk li tqajmu mill-produtturi esportaturi Indoneżjani. Għar-raġunijiet li diġà ġew spjegati fil-premessa (33) hawn fuq, iċ-ċirkostanzi ta' dan il-każ huma differenti miċ-ċirkostanzi diskussi fis-sentenza *Interpipe*. Barra minn hekk, id-dikjarazzjoni tal-esportatur Malasjan li l-bejgħ indipendenti tal-kumpanija ġie nnegożjat mill-importatur relatat tagħha fl-UE li jaġixxi fil-kapaċità tad-dipartiment tal-bejgħ tal-esportazzjoni tal-kumpanija Malasjana, tikkontradixxi l-ispejgazzjonijiet provduti matul iż-żjara ta' verifika fejn, minflok, ir-rwol ewlieni li kellha l-kumpanija ewlenija fil-Ġappun ġie enfasizzat f'dan il-kuntest. Is-sejbiet ta' hawn fuq wasslu għall-konkluzjoni li l-aġġustament għall-SG&A u l-profitt għandu jinżamm u l-ebda aġġustament simili għall-kalkolu tal-valur normali ma huwa ġġustifikat.

- (49) L-istess kumpanija sostniet ukoll li t-tnaqqis ta' ċertu spejjeż tal-bejgħ tal-importatur relatat tagħha kien sar darbtejn fil-ħidma mill-ġdid tal-prezz tal-esportazzjoni. Il-kalkoli ġew ivverifikati u billi t-talba nstabet li hija ġġustifikata dawn ġew aġġustati kif xieraq.
- (50) Wieħed mill-esportaturi Malasjani sostna li t-tqabbil bejn il-valur normali u l-prezz tal-esportazzjoni ma għandux ikun ibbażat fuq it-tipi tal-prodott kif identifikati min-numri għall-kontroll tal-prodott (product control numbers - PCN) iżda fuq il-bażi tal-kodiċijiet tal-prodott tal-kumpanija stess. Skont din il-kumpanija, l-PCNs li ntużaw fl-investigazzjoni ma jagħtux biżżejjed dettall dwar l-ispeċifitàjiet tal-proċess tal-produzzjoni u d-differenzi fil-kosti u l-prezzijiet. Bħala appoġġ għal din it-talba il-kumpanija rreferiet għal xi whud mill-prodotti tagħha li ġew manifatturati bl-użu ta' proċessi differenti tal-produzzjoni u materja prima bażika differenti, u dan irriżulta f'unitajiet tal-kosti tal-produzzjoni oġhla. Għandu jiġi nnutat li din it-talba ma tqajmitx fl-istadju provvizorju tal-investigazzjoni u lanqas matul iż-żjara ta' verifika fil-post. Barra minn hekk, l-użu tal-kodiċijiet tal-prodott tal-kumpanija stess fil-kalkolu ma jsolvix il-problema ta' metodi differenti ta' produzzjoni billi l-istess kodiċijiet tal-produzzjoni tal-kumpanija ntużaw ukoll għall-prodotti manifatturati permezz ta' proċessi ta' produzzjoni differenti. Għalhekk, it-talba hija rrifjutata.
- (51) Fin-nuqqas ta' kummenti oħrajn li jikkonċernaw it-tqabbil, is-sejbiet provvizorji fil-premessi minn (55) sa (58) tar-Regolament provvizorju, għajr għall-emenda kif spjegat fil-premessa (48) hawn fuq, huma b'dan ikkonfermati.

#### 3.4. *Il-marġni tad-dumping*

- (52) Wara l-iżvelar provvizorju, produttur Malasjan li ma esportax lejn l-UE kkummenta dwar il-premessa (60) tar-Regolament provvizorju u sostna li hemm produtturi oħra tal-prodott ikkonċernat fil-Malasja. F'dan ir-rigward huwa nnutat li l-preżenza ta' produttur addizzjonali fil-Malasja, li mhuwiex esportatur lejn l-UE, ma tbiddilx is-sejba fir-rigward tal-livell ta' kooperazzjoni fil-Malasja billi ma ġiet ippreżentata l-ebda evidenza li l-kumpaniji investigati ma qisux l-esportazzjonijiet kollha tal-prodott ikkonċernat lejn l-UE fil-PI. Barra minn hekk, l-istess produttur Malasjan ikkritika l-fatt li l-produtturi, bħalu, li ma esportawx lejn l-Unjoni fil-PI jkunu soġġetti għar-rata ta' dazju residwa. F'dan ir-rigward għandu jiġi nnutat li l-kumpaniji li ma esportawx lejn l-UE matul il-PI ma jistgħux ikollhom rata tad-dazju individwali. Madankollu,



malli dawn il-kumpaniji jibdeu jespportaw, jew jidhlu f'obbligu irrevokabbli li jbigħu lill-UE, jistgħu japplikaw għal revizjoni maħsuba għal min hu gdid skont l-Artikolu 11(4) tar-Regolament bażiku li tista' tirrizulta f'marġni tad-dazju individwali, jekk il-kundizzjonijiet stabbiliti f'dak l-Artikolu jkunu ssodisfati.

- (53) Wieheċ mill-produtturi Malasjani sostna li l-valur CIF li ntuża bħala bażi għall-kalkolu tal-perċentwal tal-marġni tad-dumping ma għandux ikun ibbażat fuq il-prezz iddikjarat lid-dwana, iżda għandu jkun ikkalkulat lura mill-prezz tal-bejgħ mill-gdid, bil-kosti kollha ta' wara l-importazzjoni fl-UE mnaqqsa. Madankollu, billi l-prezz CIF intuża bħala l-bażi tad-dikjarazzjonijiet tal-valur doganali fil-fruntiera tal-Unjoni, u ma jidhirx li gie ddiċjarat b'mod żbaljat, dan l-istess prezz għandu jintuża bħala l-bażi għall-kalkolu tal-perċentwal tal-marġni tad-dumping. Il-kumpanija sostniet li teżisti differenza fil-ħin bejn il-kunsinni relatati mill-Malasja u l-approvazzjoni doganali għall-iskop ta' bejgħ mill-gdid fl-UE. Madankollu, anke jekk il-fatturi għall-approvazzjoni doganali jinħarġu fi stadju aktar tard, bil-prezzijiet li jsegwu l-metodu ta' valutazzjoni tal-ħażna FIFO, xorta huwa l-prezz ta' trasferiment u mhux il-prezz tal-bejgħ mill-gdid li huwa l-bażi għall-kalkolu tal-valur doganali. Għalhekk, it-talba hija rrifjutata.
- (54) Fin-nuqqas ta' kummenti oħra rigward il-kalkolu tal-marġni tad-dumping, il-kontenut tal-premessi (59) u (60) tar-Regolament provviżorju huwa b'dan ikkonfermat.
- (55) L-ammont ta' dumping kif ikkalkolat fl-aħħar, espress f'perċentwal tal-prezz hieles nett tas-CIF fil-fruntiera tal-Unjoni, qabel id-dazju, huwa kif ġej:

Kumpanija	Il-marġni definittiv tad-dumping
KL-Kepong Oleomas Sdn. Bhd.	3,3 %
Emery Oleochemicals (M) Sdn. Bhd.	5,3%
Fatty Chemicals Malaysia Sdn. Bhd.	5,7 %
Il-kumpaniji l-oħra kollha	5,7 %

## D. HSARA

### 1. Il-kummenti preliminari

- (56) Wara l-pubblikazzjoni tar-Regolament provviżorju, instab li kellhom isiru xi korrezzjonijiet żgħar fiċ-ċifri tal-konsum minħabba żball ta' kopjar. Dan wassal għal bidliet żgħar fil-volum tal-bejgħ, fis-sehem tas-suq tal-industrija tal-Unjoni u fis-sehem tas-suq tal-pajjiżi kkonċernati. Madankollu, dawn il-korrezzjonijiet ma għandhomx impatt sinifikanti fuq ix-xejriet u l-konkluzjonijiet milhuqa fir-rigward tal-konsum, il-volum tal-bejgħ, is-sehem tas-suq tal-industrija tal-Unjoni u s-sehem tas-suq tal-pajjiżi kkonċernati matul il-perjodu kkunsidrat fis-suq tal-Unjoni.

### 2. Il-produzzjoni tal-Unjoni u l-industrija tal-Unjoni

- (57) Kif imsemmi fil-premessa (62) tar-Regolament provvizorju, instab li l-prodott simili gie manifatturat miż-żewġ ilmentaturi u minn produtturi żgħar fl-Unjoni. Kif imsemmi fil-premessi (10) u (12) hawn fuq, il-produtturi li jipproduċu FOH li fihom iżomeri bil-friegħi kienu esklużi mid-definizzjoni tal-produzzjoni tal-Unjoni tal-FOH. Minkejja l-fatt spjegat fil-premessa (57) hawn taħt, l-industrija tal-Unjoni kif definita fil-premessi (62) u (63) tar-Regolament provvizorju hija kkonfermata.
- (58) Wieħed miż-żewġ ilmentaturi ttieħed minn kumpanija li qed tipparteċipa fil-proċediment attwali bħala utent. Dan l-ilmentatur ha pożizzjoni newtrali wara l-pubblikazzjoni tar-Regolament provvizorju.
- (59) Għalhekk, xi partijiet kellhom dubji dwar il-livell ta' appoġġ jew ta' impenn għall-investigazzjoni filwaqt li sostnew li l-appoġġ għall-investigazzjoni għandu jibqa' matul l-investigazzjoni kollha.
- (60) L-analizi ta' din id-dikjarazzjoni wriet li l-ilmentatur l-ieħor jirrappreżenta aktar minn 40% tal-produzzjoni totali tal-Unjoni, jiġifieri aktar minn 25% tal-produzzjoni totali tal-Unjoni u 100% tal-produtturi tal-Unjoni tal-FOH li qed jesprimu l-appoġġ jew l-oppożizzjoni tagħhom għall-ilment. Għalhekk, il-limiti ta' 25% u 50% rikjesti mill-Artikolu 5(4) tar-Regolament bażiku huma ssodisfati bis-sħuħ u l-impenn jista' jiġi kkonfermat.
- (61) Xi partijiet sostnew li billi ż-żewġ ilmentaturi kienu importaw il-prodott ikkonċernat matul il-PI, dawn ma għandhomx jitqiesu bħala parti mill-industrija tal-Unjoni. Madankollu gie vverifikat li l-perċentwal tal-prodott importat minn dawn il-kumpaniji mill-pajjiżi kkonċernati ma kienx sostanzjali meta mqabbel mal-produzzjoni tagħhom tal-prodott simili. Barra minn hekk, dawn l-importazzjonijiet kienu fil-parti l-kbira ta' natura temporanja. Għalhekk jista' jiġi kkonfermat li l-attività ewlenija ta' dawn il-kumpaniji hija l-produzzjoni u l-bejgħ tal-prodott simili. Konsegwentement, il-premessi minn (62) sa (63) tar-Regolament provvizorju huma b'dan kkonfermati.

### **3. Il-konsum tal-Unjoni**

- (62) Fin-nuqqas ta' kummenti dwar il-konsum tal-Unjoni, il-premessi minn (64) sa (66) tar-Regolament provvizorju huma b'dan ikkonfermati.

### **4. L-importazzjoni mill-pajjiżi kkonċernati lejn l-Unjoni u t-twaqqiġ tal-prezz**

#### *4.1. 4.1 Il-kumulazzjoni*

- (63) Għadd ta' partijiet argumentaw kontra l-fatt li saret valutazzjoni kumulattiva għat-tliet pajjiżi kkonċernati fir-Regolament provvizorju. Fl-opinjoni tagħhom il-kundizzjonijiet għall-kumulazzjoni stabbiliti fl-Artikolu 3(4) tar-Regolament bażiku ma gewx issodisfati. B'mod speċifiku, dawn argumentaw li t-twaqqiġ tal-prezz negattiv li nstab għal wieħed mill-pajjiżi ma ppermettiex il-kumulazzjoni. Barra minn hekk, dawn qalu li x-xejriet fil-volumi tal-bejgħ għat-tliet pajjiżi li jesportaw kienu differenti matul il-perjodu kkunsidrat, li l-materja prima li ntuzat fit-tliet pajjiżi li jesportaw u l-aċċess għaliha kienu wkoll differenti. Fl-aħħar nett, gie msemmi li l-bejgħ ta' esportazzjoni minn wieħed mill-pajjiżi kkonċernati għadda minn kumpaniji relatati. Fil-fehma tagħhom, kienu jeżistu kundizzjonijiet differenti ta' kompetizzjoni bejn il-pajjiżi kkonċernati fis-suq tal-Unjoni. L-Artikolu 3(4) tar-Regolament bażiku jgħid li fejn l-

importazzjonijiet ta' prodott minn aktar minn pajjiż wiehed ikunu fl-istess hin soġġetti għal investigazzjonijiet antidumping, l-effetti ta' importazzjonijiet bħal dawn għandhom jiġu vvalutati b'mod kumulattiv biss jekk ikun stabbilit li: (a) il-margini ta' dumping stabbilit fir-rigward tal-importazzjonijiet minn kull pajjiż ikun iktar minn *de minimis* kif definit fl-Artikolu 9(3) u li l-volum tal-importazzjonijiet minn kull pajjiż ma jkunx negligibbli; u (b) valutazzjoni kumulattiva tal-effetti tal-importazzjonijiet tkun xierqa fid-dawl tal-kundizzjonijiet ta' kompetizzjoni bejn prodotti importati u l-kundizzjonijiet ta' kompetizzjoni bejn il-prodotti importati u l-prodott simili tal-Unjoni.

- (a) kif spjegat fil-paragrafu 4.3.2 tar-Regolament provviżorju, il-volum tal-importazzjonijiet li huma l-oġġett ta' dumping għal kull pajjiż ikkonċernat ma kienx negligibbli, u l-preżenza ta' importazzjonijiet li huma l-oġġett ta' dumping baqgħet sinifikanti matul il-perjodu kkunsidrat.
- (b) Instab li l-kundizzjonijiet tal-kompetizzjoni u l-ipprezzar tal-pajjiżi kkonċernati kienu simili bejn il-prodotti importati u l-prodott simili b'mod partikolari matul il-PI. Kif spjegat fil-premessa (127) tar-Regolament provviżorju, il-livelli tal-eliminazzjoni tal-ħsara stabbiliti għall-pajjiżi kkonċernati kienu b'mod sinifikanti aktar mil-limitu *de minimis* ta' 2%. Għalhekk, it-twaqqiġ tal-prezz mhux qed jirrifletti b'mod eżatt is-sitwazzjoni li tista' sseħħ f'suq b'kompetizzjoni tal-prezzijiet effettiva. Barra minn hekk, il-mezzi tal-bejgħ u x-xejriet tal-prezzijiet għal kull wiehed mill-pajjiżi kkonċernati ġew analizzati u nstabu li huma simili kif muri fit-tabella ta' hawn taħt. Il-prezzijiet tal-importazzjoni tal-pajjiżi kkonċernati kellhom tendenza jonqsu u kienu partikolarment baxxi matul il-PI meta mqabbla mal-prezzijiet medji tal-industrija tal-Unjoni.

**Importazzjonijiet ibbażati fuq l- 2007 2008 2009 PI  
Eurostat (kif aġġustati biex ikopru  
l-prodott ikkonċernat biss)**

Prezz medju f'EUR/tunnellata Malasja	911	944	799	857
Indiċi: 2007=100	100	104	88	94
Annwali Δ%		3,6	-15,4	7,3
Prezz medju f'EUR/tunnellata Indonezja	996	1169	899	912
Indiċi: 2007=100	100	117	90	92
Annwali Δ%		17,3	-23,1	1,4

Prezz medju f'EUR/tunnellata l-Indja	997	1141	897	915
Indiçi: 2007=100	100	114	90	92
Annwali $\Delta\%$		14,4	-21,4	2,1

(64) Konsegwentement, il-premessi (67) sa (70) tar-Regolament provvizorju qegħdin b'dan jiġu kkonfermati.

4.2. *Il-volum, il-prezz u s-sehem tas-suq tal-importazzjonijiet li huma l-oġġett ta' dumping mill-pajjiżi kkonċernati*

(65) Fin-nuqqas ta' kummenti dwar il-volum, il-prezz u s-sehem tas-suq tal-importazzjonijiet li huma oġġett ta' dumping mill-pajjiżi kkonċernati, il-premessi minn (71) sa (73) tar-Regolament provvizorju huma b'dan ikkonfermati..

4.3. *It-twaqqiġ tal-prezz*

(66) Il-partijiet sostnew li hemm differenzi fil-prezzijiet tal-materja prima bejn il-FOH prodott miż-żjut u x-xaħmijiet naturali u sorsi sintetiçi bħal pereżempju ż-żejt mhux maħdum jew iż-żejt minerali u li kellu jiġi introdott kriterju addizzjonali għal numru għall-kontroll tal-prodott (PCN) sabiex jitqiesu d-differenzi fil-kost tal-produzzjoni li jirriżultaw mill-proċessi ta' produzzjoni differenti. Madankollu, il-PCNs huma stabbiliti fuq il-bażi tal-karatteristiçi individwali ta' kull subkategorija ta' oġġetti li jaqgħu taħt id-definizzjoni tal-prodott ikkonċernat u mhux fuq il-bażi tal-prezz ta' kull wiehed minn dawk l-oġġetti. Barra minn hekk, instab li ma hemm l-ebda differenza sostanzjali f'termini tal-karatteristiçi bażiçi tal-FOH prodott miż-żjut u x-xaħmijiet naturali u l-FOH magħmul miż-żejt mhux maħdum jew iż-żejt minerali, u d-differenza fil-kost tal-produzzjoni mhijiex tali li titlob differenzjazzjoni f'termini tal-PCN. Għalhekk, din it-talba hija rrifjutata.

(67) Ċerti partijiet sostnew li ċ-cifra li ntuzat biex tirrifletti l-kosti ta' wara l-importazzjoni, li huma madwar 3% tal-prezz tal-importazzjoni, li ntuzat għall-istabbiliment tal-livell tat-twaqqiġ tal-prezz mill-pajjiżi kkonċernati ma kinitx ċara u dehret li ma kinitx xierqa għal dan il-każ. Madankollu, l-informazzjoni vverifikata matul l-investigazzjoni wriet li l-partijiet li jimpurtaw bħal pereżempju l-importaturi u l-utenti kellhom iħallsu tali ammont ta' kosti ta' wara l-importazzjoni sabiex jirrilaxxaw il-prodott ikkonċernat għaċ-ċirkulazzjoni hielsa fis-suq tal-Unjoni. Barra minn hekk, il-partijiet ma pprovdewx evidenza li tista' tindika li l-kosti ta' wara l-importazzjoni ma ġewx stabbiliti b'mod korrett f'dan il-każ. Għalhekk din it-talba ġiet irrifjutata. Il-metodoloġija li ntuzat għall-kalkolu tat-twaqqiġ tal-prezz kif spjegat fil-premessi (74) u (75) tar-Regolament provvizorju b'dan qed tiġi kkonfermata.

## 5. **Is-sitwazzjoni ekonomika tal-industrija tal-Unjoni**

5.1. *Il-kummenti preliminari*

(68) Minkejja l-bidla fis-sjeda msemmija fil-premessa (57) hawn fuq, tqies li d-dejta pprovduta minn u vverifikata fil-bini tal-ilmentatur li rtira, ma għandhiex

awtomatikament tiġi eskluża mill-analizi tal-ħsara billi l-produzzjoni tiegħu tibqa' parti mill-produzzjoni tal-Unjoni.

(69) Xi partijiet argumentaw li xi dejta pprovduta mill-industrija tal-Unjoni, b'mod partikolari fir-rigward tax-xiri tagħhom tal-prodott ikkonċernat li jorigina mill-Indja, l-Malasja u l-Indonezja, għandha tiġi eskluża mill-analizi tal-ħsara u mill-kalkolu tal-margni tal-ħsara minħabba li kwalunkwe ħsara allegata li għandha x'taqsam ma' dan ix-xiri tkun iġġarrbet minnhom stess. Madankollu, kif iddikjarat fil-premessa (63) tar-Regolament provviżorju, dan ix-xiri kien l-aktar dovut għall-gheluq temporanju ta' waħda mis-siti tal-produzzjoni ta' produttur wieħed. Barra minn hekk, dan ix-xiri ma kienx sostanzjali meta mqabbel mal-produzzjoni totali tal-ilmentaturi. Għalhekk ma kien hemm l-ebda raġuni għall-eskluzjoni ta' dan ix-xiri tal-produtturi msemmija mill-analizi tal-ħsara jew mill-kalkolu tal-livell tal-eliminazzjoni tal-ħsara.

(70) Ir-rimarki preliminari kif imnizzla fil-premessa (76) tar-Regolament provviżorju huma b'dan ikkonfermati.

5.2. *Il-produzzjoni, il-kapaċità tal-produzzjoni u l-użu tal-kapaċità, il-bejgħ u s-sehem fis-suq*

(71) Fin-nuqqas ta' kummenti dwar il-produzzjoni, il-kapaċità tal-produzzjoni, l-użu tal-kapaċità, il-bejgħ u s-sehem fis-suq tal-industrija tal-Unjoni, il-premessi minn (77) sa (81) tar-Regolament provviżorju huma b'dan ikkonfermati.

5.3. *Il-prezzijiet ta' unità medji tal-industrija tal-Unjoni*

(72) Wara l-pubblikazzjoni tar-Regolament provviżorju, instab li kellhom isiru xi korrezzjonijiet fil-prezzijiet ta' unità medji tal-industrija tal-Unjoni minħabba żball ta' kopjar. It-tabella hawn taht turi x-xejra modifikata fil-prezz ta' unità tal-industrija tal-Unjoni matul il-perjodu kkunsidrat.

<b>Prezz ta' unità, bejgħ fl-UE lil dawk mhux relatati</b>	<b>2007</b>	<b>2008</b>	<b>2009</b>	<b>PI</b>
Indiċi: 2007=100	100	123	102	96
Annwali Δ%		22,6%	-16,9%	-5,3%

Sors: twegibiet għall-kwestjonarju

(73) B'mod kontra għal dak li huwa msemmi fil-premessa (84) tar-Regolament provviżorju, il-prezzijiet tal-industrija tal-Unjoni naqsu b'4% matul il-perjodu kkunsidrat. It-tnaqqis kien sinifikanti mill-2008 sal-2009 bi tnaqqis ieħor fil-PI. Matul dan il-perdjou il-prezz tal-bejgħ naqas bi 22%. Il-bidla ta' hawn fuq ma għandha l-ebda impatt fuq il-konkluzjoni tas-sitwazzjoni ekonomika tal-industrija tal-Unjoni, fin-nuqqas ta' kummenti fir-rigward tal-prezzijiet ta' unità medji tal-industrija tal-Unjoni, il-premessi (82) u (83) tar-Regolament provviżorju huma b'dan ikkonfermati.

5.4. *Il-ħażniet, l-impjiegi, is-salarji u l-produttività, il-profitabbiltà, il-fluss tal-flus, l-investimenti, ir-ritorn fuq l-investimenti u l-abbiltà li jzidu l-kapital, it-tkabbir, il-kobor tal-margni reali tad-dumping*

(74) Xi partijiet sostnew li ma kienx possibbli li l-industrija tal-Unjoni ġarrbet il-ħsara billi l-kumpaniji li huma parti mill-industrija tal-Unjoni huma integrati vertikalment u importaw il-prodott ikkonċernat minn pajjiżi terzi. Għalhekk dawn setgħu jużaw il-

prodott importat għall-produzzjoni downstream tagħhom u jbigħu l-produzzjoni tagħhom li ma tagħmilx profitt.

- (75) Għandu jiġi nnutat li f'ċerti investigazzjonijiet antidumping, il-produtturi bħal pereżempju l-produtturi tal-azzar u l-manifatturi tal-prodotti kimiċi inkluzi fid-definizzjoni tal-industrija tal-Unjoni f'dawn il-każijiet għandhom attività downstream u li sehem tal-produzzjoni tagħhom tal-prodott ikkonċernat huwa maħsub għal użu vinkolanti. Madankollu, ftali sitwazzjoni, l-eżistenza possibbli ta' ħsara materjali lill-industrija tal-Unjoni hija investigata esklussivament għall-produzzjoni u l-bejgħ tal-prodott ikkonċernat. F'dan il-każ instabet ħsara materjali fin-negożju tal-prodott ikkonċernat kif spjegat fil-premessi minn (77) sa (93) tar-Regolament provviżorju. Il-partijiet ma pprovdu l-ebda evidenza li turi li s-sejbiet imsemmija f'dawn il-premessi mhumiex korretti u li l-industrija tal-Unjoni ma garrbitx ħsara materjali matul il-PI. Għalhekk din id-dikjarazzjoni hija rrifjutata.
- (76) Xi partijiet sostnew li l-għeluq ta' ċerta kapaċità ta' produzzjoni mill-ilmentaturi wera stampa qarrieqa tal-ħsara allegata li garrbu. Huma argumentaw li kien hemm produtturi oħrajn fl-Unjoni li kkontribwew għall-kapaċità fl-Unjoni u li l-kapaċità tal-industrija tal-Unjoni żdiedet permezz ta' investimenti f'kapaċitajiet godda. Dan ma jurix b'mod preċiż li l-industrija garrbet il-ħsara. Partijiet oħra sostnew li t-tnaqqis tal-investiment ma jfissirx ħsara, iżda jfisser rilokazzjoni tal-produzzjoni 'l barra mill-UE.
- (77) L-investigazzjoni stabbilixxiet fil-premessa (78) tar-Regolament provviżorju li l-kapaċità tal-produzzjoni tal-industrija tal-Unjoni żdiedet b'9% fl-2008 iżda mbagħad naqset b'10% matul il-PI. Dan kien ir-riżultat ta' deċizjonijiet meħuda sabiex tiġi milqugħa l-kompetizzjoni mill-pajjiżi kkonċernati, u li l-għeluq temporanju sussegwenti kien ukoll dovut għall-pressjoni li għabu magħhom l-importazzjonijiet ogġett ta' dumping. Fir-rigward tal-investimenti, gie stabbilit fil-premessa (89) tar-Regolament provviżorju li l-investimenti magħmula mill-industrija tal-Unjoni fl-Unjoni naqsu b'35% matul il-perjodu kkunsidrat. Dan huwa wieħed mill-bosta fatturi ta' ħsara li ppermettew li wieħed jikkonkludi fil-premessi (92) u (93) tar-Regolament provviżorju li l-industrija tal-Unjoni garrbet ħsara materjali matul il-PI.
- (78) Fin-nuqqas ta' kwalunkwe kumment ieħor dwar il-ħażniet, l-impjiegi, is-salarji u l-produttività, il-profitabbiltà, il-fluss tal-flus, l-investimenti, ir-ritorn fuq l-investimenti u l-abbiltà li jzidu l-kapital, it-tkabbir, il-kobor tal-margni reali tad-dumping, il-premessi minn (85) sa (91) tar-Regolament provviżorju huma b'dan ikkonfermati.

#### 5.5. *Żviluppi wara l-PI*

- (79) Xi partijiet argumentaw li ma kien hemm l-ebda evidenza ta' ħsara materjali li ggarbet mill-industrija tal-Unjoni u l-fatt li wieħed miż-żewġ ilmentaturi oriġinali kien irtira l-appoġġ tiegħu għall-investigazzjoni wera li ma kienx qed iġarrab ħsara. Intqal ukoll li l-indikaturi tal-ħsara għall-ilmentatur l-ieħor ma wrewx stampa ta' ħsara.
- (80) Għandu jiġi nnutat li l-kumpanija kkonċernata ma opponietx għall-investigazzjoni iżda ħadet pożizzjoni newtrali. Għalhekk, kif spjegat fil-premessa (57) hawn fuq, xorta tqies xieraq li jinżammu ż-żewġ produtturi tal-Unjoni bħala parti mill-industrija tal-Unjoni.

- (81) Ġie affermat li kien hemm zieda kbira fil-prezzijiet wara l-perjodu PI, u li dawn l-izviluppi fil-prezzijiet f'dan il-perjodu se jirriżultaw minnufih fi profitti għall-imentaturi li huma stess habbru riżultati aħjar fid-dikjarazzjonijiet pubbliċi tagħhom għall-perjodu 2010-2011.
- (82) Xi partijiet insistew li kien hemm titjib sinifikanti fis-sitwazzjoni tal-industrija tal-Unjoni fil-perjodu ta' wara l-PI u indikaw li xi kumpaniji kienu qed jippjanaw li jibnu faċilitajiet godda fl-UE. Intqal ukoll li fid-dawl taż-żieda reċenti fil-prezzijiet tal-importazzjoni, għandhom jiġu sospizi jew imposti miżuri fil-forma ta' prezz minimu għall-importazzjoni (minimum import price - MIP).
- (83) Avvenimenti li seħhew wara l-PI normalment ma għandhomx jitqiesu f'investigazzjoni antidumping. Barra minn hekk, ma giet provduta l-ebda evidenza li tissuggerixxi li l-avvenimenti msemmija ta' wara l-PI huma viżibbli, ċerti u dejjiema. Fir-rigward ta' kwalunkwe sospensjoni tal-miżuri definittivi, dan għandu jitqies fid-dawl tal-izviluppi ta' wara l-PI li jkunu ta' natura dejjiema.
- (84) Fir-rigward tal-impożizzjoni ta' MIP, kif spjegat hawn taht fil-premessi minn (123) sa (126) huwa meqjus li ċ-ċirkostanzi mhumiex tali li jeħtieġu din l-impożizzjoni. Għalhekk, it-talbiet ta' hawn fuq kollha huma miċhuda.

## **6. Konkluzjoni dwar il-ħsara**

- (85) L-investigazzjoni kkonfermat li l-parti l-kbira tal-indikaturi tal-ħsara relatati mal-industrija tal-Unjoni wrew tendenza li jonqsu matul il-perjodu kkunsidrat. Fuq il-bażi ta' dan ta' hawn fuq, il-konkluzjoni li ntlahqet fil-premessi (92) u (93) tar-Regolament provviżorju li l-industrija tal-Unjoni garrbet ħsara materjali matul il-PI hija kkonfermata.

## **E. KAWŻALITÀ**

### **1. Effett tal-importazzjonijiet oġġett ta' dumping**

- (86) Parti waħda osservat li l-analiżi fil-premessa (108) tar-Regolament provviżorju għandha difetti, minħabba li tidher li qed torbot tnaqqis globali u kontinwu fil-konsum maż-żieda fl-importazzjonijiet, filwaqt li, skont din il-parti, l-importazzjonijiet mill-pajjiżi kkonċernati żviluppaw flimkien mal-konsum.
- (87) Għandu jiġi ċċarat li, kif imsemmi fil-premessi minn (64) sa (66) tar-Regolament provviżorju, il-konsum globali żdied bi 2% matul il-perjodu kkunsidrat. Madankollu, dan ma jeliminax il-fatt li kien hemm zieda globali kbira fil-volum u fis-sehem tas-suq tal-importazzjonijiet oġġett ta' dumping bi prezz baxx mill-pajjiżi kkonċernati matul il-perjodu kkunsidrat (ara l-premessa (96) tar-Regolament provviżorju), filwaqt li d-daqs tas-suq baqa' ma nbidilx, u filwaqt li l-industrija tal-Unjoni tilfet sehem kbir tas-suq, b'mod partikolari bejn l-2009 u l-PI.
- (88) Xi partijiet qalu li x-xejriet tal-importazzjonijiet mill-pajjiżi kkonċernati mhumiex marbuta mad-deterjorament tas-sitwazzjoni ekonomika tal-industrija tal-Unjoni, b'mod partikolari l-volum tal-bejgħ, il-valuri tal-bejgħ u l-profitabbiltà. Dawn isostnu li kien hemm titjib fil-profitabbiltà tal-industrija tal-Unjoni meta l-importazzjonijiet żdiedu fl-2008, u mbagħad naqset b'mod sinifikanti meta l-importazzjonijiet baqgħu stabbli.

- (89) B'mod kontra għall-allegazzjoni ta' hawn fuq, l-investigazzjoni indikat korrelazzjoni globali bejn l-importazzjonijiet oġġett ta' dumping bi prezz baxx u l-ħsara li ġarrbet l-industrija tal-Unjoni matul il-perjodu kollu kkunsidrat (ara l-premessi minn (95) sa (98) tar-Regolament provvizorju). L-investigazzjoni wriet ukoll li l-industrija tal-Unjoni ma setgħetx tirkupra fil-perjodu kkunsidrat minhabba preżenza akbar ta' importazzjonijiet oġġett ta' dumping bi prezz baxx fis-suq tal-Unjoni. Għaldaqstant, id-dikjarazzjoni għandha tiġi rrifjutata.
- (90) Intqal ukoll li d-differenzi fix-xejriet fl-importazzjonijiet kienu jeżistu skont it-tipi ta' alkoħol prodotti minn xi produttori esportaturi, u li għalhekk, għandha titwettaq analiżi tal-ħsara separata għal dawn l-alkoħols. Madankollu, it-tipi differenti inklużi fil-karatteristiċi tal-prodott għandhom l-istess karatteristiċi bażiċi. L-investigazzjoni ma żvelat l-ebda differenza sostanzjali bejn l-FOH prodotti minn materja prima differenti. Għalhekk ma hemm l-ebda raġuni f'dan il-każ biex tiġi stabbilita analiżi separata għax-xejriet għal kull tip ta' alkoħol.
- (91) Intqal ukoll li l-ħsara ma setgħetx tiġi attribwita lill-Indja minhabba li l-importazzjonijiet tagħha ma żdidux matul il-perjodu kkunsidrat, b'mod partikolari meta x-xiri mill-ilmentaturi ma jitqisux. Madankollu, instab li l-importazzjonijiet mill-Indja saru bi prezzijiet ta' dumping fis-suq tal-Unjoni u li l-margni ta' ħsara kien hafna aktar għoli mill-livell *de minimis* ta' 2%. Barra minn hekk, kif spjegat fil-premessi minn (63) sa (65) hawn fuq, il-kundizzjonijiet għal valutazzjoni kumulattiva għall-pajjiżi kkonċernati ġew issodisfati. Din id-dikjarazzjoni għalhekk għandha tiġi rrifjutata.
- (92) Intqal ukoll li l-ħsara ma setgħetx tiġi attribwita lill-kumpaniji li kellhom margni ta' twaqqiġ tal-prezz negattiv, jew minhabba din ir-raġuni, lill-importazzjonijiet mill-Indoneżja kollha.
- (93) Kif spjegat fil-premessi minn (63) sa (65) hawn fuq, il-kundizzjonijiet kollha għal valutazzjoni kumulattiva tal-importazzjonijiet ikkonċernati ġew issodisfati. Għaldaqstant l-effetti li kellhom l-importazzjonijiet oġġett ta' dumping bi prezz baxx li joriġinaw mill-pajjiżi kkonċernati fuq l-industrija tal-Unjoni kienu vvalutati flimkien għall-iskop tal-analiżi tal-ħsara u l-kawża tal-ħsara. Barra minn hekk, in-nuqqas tat-twaqqiġ tal-prezz ma jeskludix l-eżistenza ta' ħsara materjali lill-industrija tal-Unjoni. Fil-fatt, kif spjegat fil-premessi minn (124) sa (127) tar-Regolament provvizorju, instab li l-prezz mitlub mill-industrija tal-Unjoni ma kienx biżżejjed biex tkopri l-kosti kollha tal-produzzjoni u biex tikseb il-margni ta' profitt raġonevoli li setgħet tikseb fin-nuqqas ta' importazzjonijiet oġġett ta' dumping matul il-PI. Għalhekk, din id-dikjarazzjoni hija rrifjutata.
- (94) Fin-nuqqas ta' kwalunkwe kumment ieħor rigward l-effetti tal-importazzjonijiet li huma l-oġġett ta' dumping, il-premessi minn (95) sa (98) tar-Regolament provvizorju huma b'dan ikkonfermati.

## **2. Effetti ta' fatturi oħra**

- (95) Bosta partijiet qalu li l-kawża reali tal-ħsara li ġarrbet l-industrija tal-Unjoni għandha tiġi attribwita lill-kriżi finanzjarja, billi d-dannu ewlieni lil dik l-industrija seħh meta l-importazzjonijiet mill-pajjiżi kkonċernati saru stabbli. Issemma wkoll li d-



deterjorament tal-profitabbiltà tal-industrija tal-Unjoni kien simili għal dak li kien osservat għal kumpaniji oħra li joperaw fis-settur tal-kimika.

- (96) Il-kriżi kellha rwol fil-prestazzjoni tal-industrija tal-Unjoni. Ix-xejriet fil-fatturi tal-ħsara bħall-użu tal-kapaċità u l-volum tal-bejgħ juru li s-sitwazzjoni tal-industrija tal-Unjoni saret aghar bil-kriżi u ttejbet kemxejn bl-irkupru fis-suq. Madankollu, l-investigazzjoni wriet li t-titjib ma ppermettiex l-irkupru tal-industrija tal-Unjoni li kienet 'il bogħod mis-sitwazzjoni ekonomika li kellha fil-bidu tal-perjodu kkunsidrat. Barra minn hekk, kif imsemmi fil-premessa (89) hawn fuq, l-2008 eżatt qabel ma bdiet il-kriżi finanzjarja, kienet is-sena bl-aktar zieda fl-importazzjonijiet oġġett ta' dumping mill-pajjiżi kkonċernati u l-aktar tnaqqis fil-volum tal-bejgħ tal-industrija tal-Unjoni. Wara dik is-sena, l-industrija tal-Unjoni ma rkupratx u l-importazzjonijiet oġġett ta' dumping komplew ikunu preżenti ħafna fis-suq tal-Unjoni. Għal dawn ir-raġunijiet huwa ċar li, irrispettivament minn fatturi oħra, l-importazzjonijiet oġġett ta' dumping ikkontribwew ħafna għall-ħsara materjali li garrbet l-industrija tal-Unjoni matul il-PI. Għalhekk din id-dikjarazzjoni hija rrifjutata.
- (97) Bosta partijiet qalu wkoll li l-kawża reali bejn il-ħsara allegata tal-industrija tal-Unjoni kienet l-importazzjonijiet minn pajjiżi terzi oħra, it-tnaqqis fid-domanda, iż-zieda fil-prezzijiet tal-materja prima u n-nuqqas ta' aċċess tajjeb għal din il-materja prima, deċiżjonijiet strateġiċi ħżiena meħuda mill-industrija tal-Unjoni, il-persjoni kompetittiva fis-suq downstream tagħhom, it-tnaqqis fil-produttjoni tal-prodott ikkonċernat maħsub għall-użu vinkolanti, il-bidla ġenerali fil-kundizzjonijiet tas-suq u s-sitwazzjoni kompetittiva fis-suq tal-Unjoni.
- (98) Ta' min isemmi li l-partijiet ta' hawn fuq ma setgħux isostnu d-dikjarazzjonijiet tagħhom u juru li fatturi għajr l-importazzjonijiet oġġett ta' dumping bi prezzijiet baxxi mill-pajjiżi kkonċernati kienu qed jiksru r-rabta kawżali bejn il-ħsara mgarrba mill-industrija tal-Unjoni u l-importazzjonijiet oġġett ta' dumping.
- (99) Xi partijiet qalu li l-Kummissjoni ma analizzatx l-impatt li seta' kellu l-bejgħ ta' FOH bi friegħi fuq il-bejgħ tal-prodott ikkonċernat magħmul mill-industrija tal-Unjoni u l-effetti li kellu fuq is-sitwazzjoni ekonomika tagħha. L-investigazzjoni ffokat fuq il-prodott kif definit fil-premessi minn (8) sa (12) u l-ebda parti ma pprovdiet dejta affidabbli li setgħet tippermetti l-aċċess għall-impatt negattiv possibbli li l-FOH bil-friegħi kellu fuq is-sitwazzjoni ekonomika tal-industrija tal-Unjoni. Għalhekk, din id-dikjarazzjoni hija rrifjutata.
- (100) Billi ma kien hemm l-ebda kumment iehor dwar l-effetti ta' fatturi oħra, il-premessi (99) sa (106) tar-Regolament provvizorju huma b'dan ikkonfermati.

### **3. Il-konkluzjoni dwar il-kawżalità**

- (101) L-investigazzjoni ma indikatx il-fatt li kien hemm fatturi oħra għajr l-importazzjonijiet oġġett ta' dumping bi prezzijiet baxxi mill-pajjiżi kkonċernati li kienu qed jiksru r-rabta kawżali bejn il-ħsara materjali mgarrba mill-industrija tal-Unjoni u l-importazzjonijiet oġġett ta' dumping.
- (102) Fin-nuqqas ta' kummenti dwar il-konkluzjoni dwar il-kawżalità, il-premessi minn (107) sa (110) tar-Regolament provvizorju huma b'dan ikkonfermati.

## F. L-INTERESS TAL-UNJONI

### 1. L-industrija tal-Unjoni

(103) Fin-nuqqas ta' kummenti fir-rigward tal-interess tal-industrija tal-Unjoni, il-premessi (112) u (113) tar-Regolament provvizorju huma b'dan ikkonfermati.

### 2. L-Importaturi

(104) Fin-nuqqas ta' kummenti dwar l-interess tal-importaturi, il-premessi (115) u (116) tar-Regolament provvizorju huma b'dan ikkonfermati.

### 3. L-Utenti

(105) Huwa mfakkar li sabiex jiġi vvalutat l-impatt possibbli tal-miżuri antidumping fuq l-utenti tal-Unjoni, l-investigazzjoni ffokat l-aktar fuq id-dejta aggregata pprovduta minn hames kumpaniji utenti kbar li saritilhom żjara fl-istadju provvizorju.

(106) Fuq din il-bażi nstab provvizorjament li s-sehem tal-kost tal-prodott ikkonċernat fil-kost totali tal-produzzjoni għal dan il-grupp kien sinifikanti u varja bejn 10% u 20%, skont il-prodott finali. Madankollu, id-dejta disponibbli giet riveduta u skont kalkoli godda u l-korrezzjoni ta' xi ċifri, din il-firxa nstabet li hija bejn 15% u 25%. B'mod simili, il-marġni ta' profitt medju fin-negozju bl-użu tal-prodott ikkonċernat instab li huwa madwar 6% għall-grupp tal-hames kumpaniji li saritilhom żjara; il-kalkoli l-godda juru marġni ta' profitt medju oġġla, li huwa madwar 7,5%. Fl-aħħar nett, is-sehem medju tan-negozju bl-użu tal-prodott ikkonċernat min-negozju totali ġie kkoreġut ukoll. B'mod provvizorju dan instab li huwa madwar 22%, filwaqt li skont kalkoli godda, instab perċentwal ta' 25%.

(107) Wara l-pubblikazzjoni tar-Regolament provvizorju, għadd ta' utenti rreaġixxew u għamlu kummenti fir-rigward tal-iżvelar finali. Huma kkontestaw l-għażla tal-hames kumpaniji utenti msemmijin fil-premessa (118) tar-Regolament provvizorju u argumentaw li d-dejta li ntużat għall-valutazzjoni tal-impatt possibbli tal-miżuri fuq l-industrija tal-utenti ma kinitx trasparenti, mhux ibbażata fuq partijiet rappreżentattivi u fuq għadd żgħir ta' partijiet. Intqal li l-analizi għandha tqis id-dejta pprovduta mill-utenti kollha li kkooperaw fl-investigazzjoni.

(108) Madankollu, kif imsemmi fil-premessi (117) u (118) tar-Regolament provvizorju, filwaqt li l-21 kumpanija li kkooperaw jirrapprezentaw flimkien madwar 25% tax-xiri totali tal-UE tal-prodott ikkonċernat matul il-PI, filwaqt li l-hames kumpaniji li ntużaw għall-valutazzjoni tal-interess tal-utenti kienu jirrapprezentaw madwar 18% ta' dan ix-xiri, u 72% tax-xiri tal-prodott ikkonċernat tal-utenti li kkooperaw. Barra li huma rappreżentattivi f'termini ta' volum tax-xiri tal-prodott ikkonċernat, dawn il-hames utenti kienu jirrapprezentaw tajjeb is-setturi tan-negozju differenti tal-industrija tal-utenti. Fil-fatt, il-hames kumpaniji li saritilhom żjara huma grupp eteroġenu li jinkludi mhux biss il-produtturi tal-ewwel użu, jiġifieri l-produtturi tal-aġenti tensjoattivi, iżda wkoll l-utenti tal-aġenti tensjoattivi u l-utenti aktar downstream.

(109) Madankollu, twettqet analizi aktar wiesgħa li tqis l-informazzjoni kollha mressqa mill-utenti li kkooperaw. B'mod partikolari, twettqet valutazzjoni speċifika tal-impatt possibbli tad-dazji antidumping fuq il-produtturi tal-aġenti tensjoattivi bħala grupp separat minhabba li dan il-grupp jista' jkun l-aktar affettwat mill-impożizzjoni ta'

mizuri. Twettqet analizi separata oħra għal grupp ieħor ta' utenti, li jikkonsisti fil-kumpaniji utenti l-oħra kollha li kkooperaw matul l-investigazzjoni.

- (110) Twettqet simulazzjoni li tivvaluta l-effett possibbli ta' dazju medju ta' 5% fuq l-importazzjonijiet tal-FOH l-ewwel fuq l-utenti kollha li kkooperaw u mbagħad fuq iż-żewġ gruppi separati. Ir-riżultat tas-simulazzjoni wera li l-impatt finali ta' dan id-dazju medju fuq il-kost totali tal-produzzjoni għan-negozju bl-użu tal-prodott ikkonċernat ikun ta' madwar 0,09% għall-utenti kollha, filwaqt li l-impatt tal-istess dazju fuq il-prodott downstream bl-użu tal-prodott ikkonċernat, għall-grupp tal-aġenti tensjoattivi ikun ta' madwar 0,05% u fuq it-tieni grupp ta' kumpaniji ikun madwar 0,29%.
- (111) L-analizi wriet ukoll li l-produtturi tal-aġenti tensjoattivi kisbu margnijiet ta' profitt aktar baxxi fis-setturi bl-użu tal-prodott investigat; madankollu, dan il-grupp importa mill-pajjiżi kkonċernati madwar 2,6% biss tax-xiri totali tiegħu tal-prodott investigat matul il-PI. Barra minn hekk, il-perċentwal tan-negozju tal-aġenti tensjoattivi bl-użu tal-FOH meta mqabbel mal-fatturat totali tagħhom huwa madwar 24%. Għalhekk, anke bl-applikazzjoni ta' dazju tad-dumping medju ta' 5%, l-impatt finali fuq il-kost tal-produzzjoni tal-prodotti inkluż il-prodott li qed jiġi investigat huwa limitat ħafna u anke neglīgibbli fuq il-profitabbiltà totali tagħhom.
- (112) Xi produtturi ta' aġenti tensjoattivi madankollu argumentaw li d-dazji antidumping se jimpedixxuhom milli jixtru b'mod ħieles il-materja prima tagħhom, u b'hekk jinholoq tgħawwiġ fis-segment tas-suq tagħhom.
- (113) Kif iddikjarat fil-premessa (120) tar-Regolament provvizorju, il-livell tad-dazji antidumping u l-impatt possibbli fuq l-industrija tal-utenti u fuq is-suq downstream, ma johlqux ostakoli serji għall-importazzjonijiet tal-prodott ikkonċernat. L-investigazzjoni kkonfermat li d-dazji antidumping definittivi ma setgħux johlqu tgħawwiġ fis-suq downstream. Fl-istess hin, ma għandux ikun diffiċli għall-produtturi tal-aġenti tensjoattivi biex jgħaddu din iż-żieda pjuttost baxxa fil-kost fil-prezz finali tal-prodotti tagħhom. Għalhekk, id-dikjarazzjonijiet li d-dazji antidumping jistgħu johlqu tgħawwiġ fis-suq downstream huma rrifjutati.
- (114) Wara l-iżvelar tas-sejbiet definittivi xi utenti instistew li l-produtturi tal-Unjoni kienu rrifjutaw li jipprovdulhom il-prodotti, u li kien hemm ftit alternattivi għall-provvista. Madankollu, kif intqal fil-premessa (120) tar-Regolament provvizorju, il-livell relattivament baxx ta' mizuri proposti ma għandux jeskludi l-possibbiltà li l-prodott ikkonċernat jiġi importat. Barra minn hekk, il-produtturi tal-Unjoni ma pproduċewx bil-kapaċità sħiħa tagħhom matul il-perjodu kkunsidrat. Barra minn hekk, l-importazzjonijiet huma wkoll possibbli minn pajjiżi terzi oħra li mhumiex soġġetti għal mizuri u ċ-ċifri tal-Eurostat għall-importazzjonijiet tal-FOH mill-bqija tad-dinja wara l-PI juru li dawn l-importazzjonijiet qed jikbru, u dan jindika li r-riskju allegat tan-nuqqas tal-provvista mhuwiex sostanzjat. Għalhekk, din it-talba giet miċhuda.
- (115) Xi assoċjazzjonijiet tal-utenti li naqsu milli jipprezentaw irwieħhom fiż-żmien ta' skadenza previst fil-punt 5.3 tan-Notifika tal-Inizjazzjoni sostnew li l-opinjoni tagħhom, speċjalment dwar l-impatt possibbli tal-mizuri fuq l-imprizi żgħar u medji u fuq setturi speċifiċi, ma kinux ġew riflessi fil-valutazzjoni tal-interess tal-Unjoni. Madankollu, għandu jiġi nnutat li l-kummenti kollha mqajma minn dawn l-assoċjazzjonijiet tqiesu f'din l-investigazzjoni. Barra minn hekk, kif intqal fil-

premissa (109) hawn fuq, il-valutazzjoni tal-interess tal-Unjoni qieset l-informazzjoni kollha mressqa mill-utenti li kkooperaw. Għalhekk, din id-dikjarazzjoni giet irrifjutata.

- (116) Bosta partijiet sostnew li t-tul ta' żmien tal-miżuri, jekk dawn jiġu imposti, għandu jiġi limitat għal perjodu massimu ta' sentejn. Skont ir-Regolament bażiku, miżura antidumping definittiva normalment tiġi imposta għat-tul ta' żmien ta' hames snin. Billi l-ebda waħda mill-partijiet ma wriet li perjodu ta' sentejn ikun biżżejjed biex jirribatti d-dumping li qed jikkawża ħsara kif mitlub fl-Artikolu 11.1 tar-Regolament bażiku, jidher li ma hemm l-ebda raġuni valida biex wiehed jiddevja mit-tul ta' żmien standard tal-miżuri. Għalhekk, din it-talba giet irrifjutata.
- (117) Fin-nuqqas ta' kummenti oħra dwar l-interess tal-utenti, huwa kkonfermat li l-impożizzjoni ta' miżuri definittivi fuq l-importazzjonijiet tal-prodott ikkonċernat ma tmurx kontra l-interess tal-Unjoni, il-premessi minn (117) sa (121) huma b'dan ikkonfermati.

#### **4. Il-konkluzjoni dwar l-interess tal-Unjoni**

- (118) Fuq il-bażi ta' dan ta' hawn fuq, il-konkluzjoni magħmula fil-premissa (122) tar-Regolament provviżorju tista' tiġi kkonfermata. Ma hemm l-ebda raġuni serja kontra l-impożizzjoni ta' dazji antidumping definittivi fuq l-importazzjonijiet tal-FOH mill-pajjiżi kkonċernati.

### **G. MIŻURI ANTIDUMPING DEFINITTIVI**

#### **1. Il-livell ta' eliminazzjoni tal-ħsara**

- (119) Huwa mfakkar li l-marġni tal-profitt li ntuża għall-kalkolu tal-mira ta' profitt fl-istadju provviżorju kien 7,7%. L-ilmentaturi argumentaw li mira ta' profitt ta' 15% tkun aktar xierqa. F'dan ir-rigward, għandu jiġi nnutat li naqsu milli jressqu evidenza li tista' tiġi vverifikata biex jappoġġaw id-dikjarazzjoni li l-mira ta' profitt kienet baxxa wisq. Għalhekk, huwa propost li tiġi kkonfermata l-mira ta' profitt provviżorja ta' 7,7% li hija bbażata fuq il-marġni ta' profitt miksub għan-negozju kollu tal-alkoħol ta' lmentatur wiehed fl-aħħar sena bi profitt tiegħu qabel iż-żieda fl-importazzjonijiet oġġett ta' dumping bi prezzijiet baxxi.
- (120) Ċerti partijiet sostnew li 7,7% ma kienx realistiku u kien għoli wisq. Huma ssuġġerew li jintuża marġni ta' profitt aktar baxx ta' bejn 3% u 5% biex jiġi stabbilit il-livell tal-eliminazzjoni tal-ħsara. Din id-dikjarazzjoni madankollu ma kinitx appoġġata b'evidenza li turi li l-profitt propost kien dak li seta' jinkiseb mill-industrija tal-Unjoni fin-nuqqas ta' importazzjonijiet oġġett ta' dumping fis-suq tal-Unjoni u għalhekk ma gietx aċċettata.
- (121) Ċerti partijiet sostnew li l-Kummissjoni stabbiliet bi żball il-livell tal-eliminazzjoni tal-ħsara fuq il-bażi tal-marġni ta' bejgħ bi prezz baxx, filwaqt li kellha tuża l-marġni tat-twaqqiġ tal-prezz. F'dan il-każ, ma tqiesx li l-marġni tat-twaqqiġ tal-prezz kien bażi xierqa biex jiġi stabbilit il-livell tal-eliminazzjoni tal-ħsara għall-industrija tal-Unjoni minhabba li ma jirriflettix il-livell tal-prezz li seta' jinkiseb fin-nuqqas ta' importazzjonijiet oġġett ta' dumping fis-suq tal-Unjoni. Għalhekk, din id-dikjarazzjoni giet irrifjutata.

(122) Fuq din il-bażi, il-marġnijiet tal-ħsara provviżorji espressi bħala perċentwal tal-prezz tas-CIF fil-fruntiera tal-Unjoni, mingħajr id-dazju mħallas kif indikat fil-premessa (127) tar-Regolament provviżorju jistgħu jiġu kkonfermati.

## 2. Miżuri definittivi

### 2.1. Forma tal-miżuri definittivi

(123) Kif imsemmi fil-premessi minn (79) sa (84) hawn fuq, xi partijiet sostnew *inter alia* li l-miżuri attwali għandhom jiġu sospizi minħabba li l-avvenimenti ta' wara l-PI li jikkonċernaw iż-żieda fil-prezz tal-prodott ikkonċernat fis-suq tal-Unjoni kienu viżibbli, ċerti u dejjiema. Huma sostnew ukoll li kwalunkwe miżura definittiva ma għandhiex tiegħu l-forma ta' dazju *ad valorem* iżda pjuttost imposta fil-forma ta' MIP.

(124) Madankollu tqies li f'dan il-każ partikolari ċ-ċirkostanzi mhumiex tali li jitolbu l-impożizzjoni ta' prezz minimu għall-importazzjoni. Din il-forma tal-miżura tista' faċilment tiġi evitata minħabba n-natura tal-prodott ikkonċernat u l-istrutturi korporattivi kumplessi tal-esportaturi kkonċernati.

(125) Madankollu, huwa aċċettat li hemm ċerta sensittività fil-prezz fis-suq għall-prodott inkwistjoni u għalhekk ikun raġonevoli li wiehed jimminimizza l-impatt tal-miżuri definittivi fuq l-utenti tal-Unjoni fl-eventwalità ta' żidiet possibbli fil-prezz tal-prodott ikkonċernat. Għalhekk, huwa meqjus xieraq li tinbidel il-forma tal-miżuri definittivi minn dazji *ad valorem* għal dazji speċifiċi.

(126) Din il-forma ta' miżuri hija mistennija li tillimita sa ċertu punt kwalunkwe impatt negattiv mhux dovut possibbli fuq l-utenti jekk il-prezzijiet jizdiedu b'mod sinifikanti u malajr. Jekk, min-naħa l-oħra, il-prezzijiet jonqsu, id-dazji speċifiċi xorta jibqgħu jiżguraw biżżejjed protezzjoni għall-produtturi tal-Unjoni. Id-dazji speċifiċi huma bbażati fuq il-valuri CIF tal-esportazzjonijiet lejn l-UE fil-PI tal-kumpaniji li kkooperaw, mibdula għal EUR bl-użu tar-rati ta' kambju ta' kull xahar, immultiplikati bil-marġni l-aktar baxx mill-marġnijiet tad-dumping u tal-ħsara skont ir-regola tad-dazju l-iżjed baxx.

(127) F'dan ir-rigward, żewġ produtturi esportaturi sostnew li għandha tintuża r-rata ta' kambju medja annwali minflok dik ta' kull xahar. Madankollu, huwa nnutat li skont il-prassi normali, kwalunkwe konverżjoni ta' valuti fl-investigazzjonijiet antidumping issir bl-użu tar-rati ta' kambju ta' kull xahar. Dan kien il-każ ukoll għal din l-investigazzjoni. It-talba għalhekk giet irrifjutata.

(128) L-ilmentatur sostna li meta ġew stabbiliti d-dazji speċifiċi, kellhom jintużaw il-prezzijiet attwali tal-FOH u mhux il-valuri CIF matul il-PI. Għandu jiġi nnutat li d-dazji speċifiċi huma stabbiliti fuq il-bażi tal-kalkoli tad-dumping u tal-ħsara għall-PI. L-ebda argument sostanzjat ma tressaq biex il-kalkoli tad-dazji speċifiċi f'dan il-każ jiġu bbażati fuq perjodu wara l-PI. Għalhekk din id-dikjarazzjoni giet irrifjutata.

### 2.2. L-impożizzjoni tal-miżuri definittivi

(129) Wara l-pubblikazzjoni tal-miżuri provviżorji produttur esportatur potenzjali pprezenta ruħu u sostna li r-rata tad-dazju residwa għandha tiġi stabbilita fil-livell tal-oghla dazju impost u mhux tal-oghla marġni tad-dumping li nstab għall-Indoneżja. Madankollu,

id-dazju residwu huwa stabbilit fuq id-dumping residwu jew il-marġni tal-ħsara residwa bl-applikazzjoni tar-regola tal-inqas dazju. It-talba għalhekk giet irrifjutata.

- (130) Fid-dawl ta' dan ta' hawn fuq, qed jitqies li, skont l-Artikolu 9(4) tar-Regolament baziku, għandhom jiġu imposti miżuri ta' antidumping definittivi fir-rigward tal-importazzjonijiet tal-prodott ikkonċernat fil-livell l-aktar baxx tal-marġnijiet ta' dumping u ta' ħsara, skont ir-regola tad-dazju l-izjed baxx.
- (131) Il-partijiet kollha ġew mgħarrfa bil-fatti u l-kunsiderazzjonijiet essenzjali li fuq il-bażi tagħhom kien maħsub li tiġi rrankomandata l-impożizzjoni ta' dazji antidumping definittivi. Huma ngħataw ukoll perjodu li fih setgħu jagħmlu rappreżentazzjonijiet wara l-izvelar finali. Il-kummenti sottomessi mill-partijiet kienu kkunsidrati sew, u, fejn kien xieraq, is-sejbiet kienu modifikati skont dan.
- (132) Id-dazji antidumping definittivi proposti huma dawn li ġejjin:

<b>Pajjiż</b>	<b>Kumpanija</b>	<b>Dazju definittiv AD speċifiku (EUR għal kull tunnellata nett)</b>
<b>L-Indja</b>	VVF Limited	46,98
	Il-kumpaniji l-oħra kollha	86,99
<b>L-Indoneżja</b>	P.T. Musim Mas	45,63
	Il-kumpaniji l-oħra kollha	80,34
<b>Il-Malasja</b>	KL-Kepong Oleomas Sdn.Bhd.	35,19
	Emery Oleochemicals (M) Sdn. Bhd.	61,01
	Fatty Chemical Malaysia Sdn. Bhd	51,07
	Il-kumpaniji l-oħra kollha	61,01

- (133) Ir-rati tad-dazju antidumping tal-kumpaniji individwali speċifikati f'dan ir-Regolament japplikaw biss għall-importazzjonijiet tal-prodott ikkonċernat prodott minn dawn il-kumpaniji u għalhekk mill-entitajiet legali speċifiċi msemmija. L-importazzjonijiet tal-prodott ikkonċernat immanifatturat minn kwalunkwe kumpanija oħra mhux imsemmija speċifikament fl-Artikolu 1 b'isimha u l-indirizz tagħha, inklużi l-entitajiet konnessi ma' daww imsemmija speċifikament, ma jistgħux jibbenefikaw minn dawn ir-rati u għandhom ikunu soġġetti għar-rata ta' dazju applikabbli għall-“kumpaniji l-oħra kollha”.
- (134) Kwalunkwe pretensjoni li titlob l-applikazzjoni ta' dawn ir-rati ta' dazju antidumping individwali (perezempju wara bidla fl-isem tal-entità jew wara t-twaqqif ta' entitajiet ġodda tal-produzzjoni jew bejgħ) għandha tiġi indirizzata lill-Kummissjoni<sup>10</sup> flimkien

<sup>10</sup> European Commission, Directorate-General for Trade, Directorate H, NERV-105, 1049 Bruxelles/Brussel, BELGIUM.

mal-informazzjoni kollha rilevanti, b'mod partikolari kwalunkwe bidla fl-attivitajiet tal-kumpanija marbuta mal-produzzjoni, il-bejgħ domestiku u għall-esportazzjoni assoċjata ma', pereżempju, dik il-bidla fl-isem jew dik il-bidla fl-entitajiet tal-produzzjoni jew bejgħ. Jekk ikun xieraq, dan ir-Regolament jiġi mbagħad emendat skont dan billi tiġi aġġornata l-lista ta' kumpaniji li jgawdu minn rati ta' dazju antidumping individwali.

### **3. Impenji**

- (135) Produttur esportatur Indjan kif ukoll wiehed Malasjan, flimkien mal-importatur relatat tiegħu, offrew garanzija ta' prezz skont l-Artikolu 8(1) tar-Regolament bażiku. Iż-żewġ offerti ta' garanzija ta' prezz kien fihom għadd kbir ta' gruppi ta' prodotti (stabbiliti permezz tal-ispeċifikazzjoni kimika), kull grupp soġġett għal Prezz Minimū għall-Importazzjoni (MIP) differenti, b'differenzi fil-prezzijiet bejn il-gruppi sa 25% għall-esportatur Malasjan u sa 100% għall-esportatur Indjan. Barra minn hekk, il-prezzijiet varjaw sa 20% fil-gruppi individwali stess, u għalhekk dan għab riskju għoli ta' kumpens reċiproku. Ġie wkoll innutat li l-offerta tal-esportatur Indjan ma indirizzatx il-volatilità tal-prezzijiet tal-prodott ikkonċernat. Ġew identifikati riskji ta' kumpens reċiproku addizzjonali fir-rigward tal-esportatur Malasjan u l-importatur relatat tiegħu fl-Unjoni li mhux biss kiseb il-prodott ikkonċernat mill-esportatur Malasjan iżda wkoll minn fornituri oħrajn. Fl-aħħar nett, ikun diffiċli għad-dwana biex tiddetermina l-ispeċifikazzjoni kimika tal-prodott mingħajr analiżi individwali, u dan jagħmel il-monitoraġġ diffiċli ħafna jew kważi impossibbli. Għalhekk l-offerti tal-garanzija tal-prezz ġew irrifjutati. Wara l-proposta biex tinbidel il-forma ta' dawn il-miżuri, produttur esportatur wiehed biddel l-offerta ta' garanzija tiegħu u ssuġġerixxa MIP medju għall-gruppi kollha tal-prodotti u sostna li mhux se jkun hemm riskju ta' kumpens trasversali aktar. Il-produttur esportatur l-ieħor sempliċement ikkonferma l-offerta tiegħu. Madankollu, minhabba l-għadd ta' tipi tal-prodott u l-varjazzjoni tal-prezz bejniethom, MIP jista' jikkomprometti kompletament l-effettività tal-miżuri. Barra minn hekk, l-istruttura tal-kumpaniji u tal-offerti tagħhom kif indikat hawn fuq xorta tikkostitwixxi ostakolu biex garanzija tiġi aċċettata. Ir-regim ta' rappurtar u tal-prezz issuġġerit minn esportatur wiehed ma jindirizzax dan it-thassib u fi kwalunkwe każ jagħmel il-monitoraġġ diffiċli ħafna jekk mhux kważi impossibbli. Għalhekk, l-offerti ta' garanzija ma jistgħux jiġu aċċettati.

### **4. Il-ġbir definittiv ta' dazji antidumping provviżorji**

- (136) Fid-dawl tal-kobor tal-margnijiet tad-dumping misjuba u fid-dawl tal-livell tal-ħsara kkawżata lill-industrija tal-Unjoni, jitqies neċessarju li l-ammonti garantiti permezz tad-dazju antidumping provviżorju, imposti permezz tar-Regolament provviżorju, jingabru b'mod definittiv sakemm jintlaħaq l-ammont tad-dazji definittivi imposti. Fejn id-dazji definittivi jkunu aktar baxxi mid-dazji provviżorji, l-ammonti garantiti b'mod provviżorju li jkunu oġhla mir-rata definittiva tad-dazji antidumping għandhom jiġu rilaxxati.

ADOTTA DAN IR-REGOLAMENT:

*Artikolu 1*

1. Dazju antidumping definittiv huwa b'dan impost fuq l-importazzjonijiet ta' alkoħols xahmija saturati b'katina ta' atomi ta' karbonju ta' tul ta' C8, C10, C12, C14, C16 jew C18 (l-izomeri bil-friegħi mhux inklużi) li jinkludu alkoħols xahmija saturati uniċi (imsejħha wkoll "qatgħat uniċi") u taħlitiet li b'mod predominanti jinkludu kombinazzjoni ta' ktajjen ta' atomi ta' karbonju ta' tulijiet ta' C6-C8, C6-C10, C8-C10, C10-C12 (ġeneralment kategorizzati bħala C8-C10), taħlitiet li b'mod predominanti jinkludu kombinazzjoni ta' ktajjen ta' atomi ta' karbonju ta' tulijiet ta' C12-C14, C12-C16, C12-C18, C14-C16 (ġeneralment kategorizzati bħala C12-C14), u taħlitiet li b'mod predominanti jinkludu kombinazzjoni ta' ktajjen ta' atomi ta' karbonju ta' tulijiet ta' C16-C18, li attwalment jaqgħu taħt il-kodiċijiet NM ex 2905 16 85, 2905 17 00, ex 2905 19 00 u ex 3823 70 00 (kodiċijiet TARIC 2905 16 85 10, 2905 19 00 60, 3823 70 00 11 u 3823 70 00 91), u li joriġinaw mill-Indja, l-Indonezja, u l-Malasja.

2. Ir-rata tad-dazju antidumping definittiv tal-prodott deskritt fil-paragrafu 1 u manifatturat mill-kumpaniji hawn taħt għandha tkun kif ġej:

<b>Pajjiż</b>	<b>Kumpanija</b>	<b>Dazju definittiv AD (EUR għal kull tunnellata nett)</b>	<b>Kodiċi Addizzjonali TARIC</b>
<b>L-Indja</b>	VVF Ltd, Taloja, Maharashtra	46,98	B110
	Il-kumpaniji l-oħra kollha	86,99	B999
<b>L-Indonezja</b>	P.T. Musim Mas, Tanjung Mulia, Medan, Sumatera Utara	45,63	B112
	Il-kumpaniji l-oħra kollha	80,34	B999
<b>Il-Malasja</b>	KL-Kepong Oleomas Sdn. Bhd, Petaling Jaya, Selangor Darul Ehsan	35,19	B113
	Emery Oleochemicals (M) Sdn. Bhd., Kuala Langat, Selangor	61,01	B114
	Fatty Chemical Malaysia Sdn. Bhd. Prai, Penang	51,07	B117
	Il-kumpaniji l-oħra kollha	61,01	B999

3. F'kazijiet fejn il-prodotti garrbu ħsara qabel id-dhul fiċ-ċirkolazzjoni ħielsa u, għalhekk, il-prezz li tħallas realment jew li għandu jithallas huwa allokat għad-determinazzjoni tal-valur



doganali skont l-Artikolu 145 tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi l-Kodiċi Doganali Komunitarju<sup>11</sup>, l-ammont tad-dazju antidumping, maħdum fuq l-ammonti stabbiti hawn fuq, għandu jitnaqqas b'percentwal li jikkorrispondi mal-allokazzjoni tal-prezz imħallas realment jew li għandu jithallas.

4. Sakemm mhux speċifikat mod iehor, għandhom japplikaw id-dispożizzjonijiet fis-seħh li jikkonċernaw id-dazji tad-dwana.

#### *Artikolu 2*

L-ammonti garantiti bħala dazju antidumping provvizorju skont ir-Regolament tal-Kummissjoni (UE) Nru 446/2011 fuq l-importazzjonijiet ta' ċerti alkohols xaħmija u t-taħlitiet tagħhom li joriginaw mill-Indja, l-Indoneżja u l-Malasja għandhom jingabru definittivament. L-ammonti garantiti oġġla mir-rati definittivi tad-dazju antidumping għandhom jiġu rilaxxati.

#### *Artikolu 3*

Dan ir-Regolament għandu jidhol fis-seħh l-għada tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kunsill*

*Il-President*

[...]

---

<sup>11</sup> ĠU L 253, 11.10.1993, p. 1.